



# زینب حبیبری

مؤلف :

[Ketabton.com](http://Ketabton.com)

پوهندوی نور احمد شاکر

۱۳۵۰

دغه کتاب دوز مې مجلې د ۱۳۵۰ کال د لو مړی  
اودوهمې گڼې په بدل کی چاپ شوی دی .

د کتاب د بین المللی کال په مناسبت

# زینب حبیبی

مؤلف :

پوهندوی نور احمد شاگر

۱۳۵۰

# فهرست

| مخ | مضمون  |
|----|--|
| ۱  | لومری خبری                                     |
| ۵  | ژبپوهنه اودهغې خانګي                           |
| ۶  | ژبه اولیک                                      |
| ۸  | د انسان صوتي غړي                               |
| ۱۰ | د آوازونو وتونځي                               |
| ۱۳ | د آوازونو ډولونه                               |
| ۲۵ | فونیتیکس او فونیمیکس                           |
| ۲۸ | فونیم  |
| ۳۱ | مورفیم   |
| ۳۶ | مورفو فونیمیکي بدلون اودهغه ډولونه             |
| ۴۱ | دیوې ژبې د مورفیمونو د معلومولو او بېلولو لارې |
| ۵۶ | لهجوي اطلس                                     |
| ۶۷ | د لهجوي اطلس اصطلاحات                          |
| ۷۰ | یادونه   |
| ۷۲ | ماخذونه  |

# لومړۍ خبرې

په اوسني نړۍ کې د ژبې پوهان په دې عقیده دي چې که سړی وغواړي چې یوه ژبه په داسې توګه تدریس کړي چې شاګرد په لږ وخت کې هغه ژبه زده کړي نو د اوس وړې ده چې دغه ترتد ریس، هم د شاګرد د مورنۍ ژبې او هم د هغې ژبې چې شاګرد یې زده کول غواړي فونیمې او مورفیمې تجزیه وکړي او د دغود واک وژبو. ساختمان او جوړښت او نور خصوصیات په صحیح ډول سره څرګند کړي، وروسته د دغود واک وژبو د ساختمان د مقایسې او پرتلې له مخې د هغوی د ساختمان توپيرونه معلوم کړي.

داځکه چې هرکله چې سړی کومه ژبه زده کوي، ځکه چې دی دخپلې ژبې له ساختمان سره له کوچنیوالي څخه عادت لري نو که څه هر دی په دې وپوهېږي چې دده مورنۍ ژبه او د ابله ژبه د جوړښت له مخې توپیر سره لري خو بیا هم دخپل عادت له مخې هغه مطالب چې په نوې ژبه کې یې ادا کوي دخپلې ژبې د جوړښت له مخې

ترتيبوي . او ترخوچه د ژبي شاگرد و دغو توپيرونو ته متوجه نسي او په دغه خبره  
کي بڼه مشق او تهرين ونکړي ، دنوي ژبي دا استعمالولو په وخت کي په دغو برخو کي  
تل غلطيو وا شتبا ه گانوسره مخامخ کيږي .

د بېلو بېلو ژبو ويونکي د يوې ټاکلي ژبي په نږدې کچه کي بېل بېل  
مشکلات لري . که يوانگريزي ژبي او يو ديري ژبي وغواړي چه پښتو نږدې کړي ، د دوي  
مشکلات سره يوشی ندي . د مثال په توگه د پښتو د دې دوو جملو ( نږه وړو دى -  
خوږم ، ما وړو دى و خوره ) په نږدې کچه کي پرته له فونيمي مشکلاتو څخه انگريزي  
ژبي دوه مشکله لري : يو دا چه دده په ژبه کي فعل د نوم وړو جملو په پای کي نه راځي ،  
بل دا چه په انگريزي کي د واحد متکلم له پاره په فاعلي حالت کي يوازې يوضهير ( I ) موجود  
دى . مگر په پښتو کي دوه ضميرونه ( نږه ، ما ) استعمال کيږي او دغه هر ضمير د استعمال  
ټاکلي او مشخص ځايونه لري . نو بيا يي چه د اهر و مړ و دده نه و نږدې نسي چه په  
پښتو کي فعل په کوم ځاي کي راځي او په کوم ځاي کي ( نږه ) ووايي او په کوم ځاي کي  
( ما ) . ديري ژبي بيا د فعل په برخه کي د ويره مشکلات نلري خود نوم وړو و ضمير و نو  
په برخه کي هغه مشکلات چه انگريزي ژبي يي لري ديري ژبي يي هم لري . دغه رنگه  
د ( دازما کور دى ) په برخه کي انگريزي ژبي د ( نږه کور ) په برخه کي څه مشکل نلري .  
ځکه چه دى په خپله ژبه کي هم لومړى ( نږه ) او بيا ( کور ) استعمالوي ( my home ) ،  
خود ديري ژبي د مشکل سره مخامخ کيږي ، ځکه چه دى په ديري ژبه کي لومړى ( کور )  
او بيا ( نږه ) وایي ( خانه من ) .

دغه رنگه ځکه چه د ټولو ژبو ټول آوازونه سره يوشی ندي نو په دې

برخه کي هم د ژبي زده کوونکی ممکن مشکلات ولري . دا مشکلات هر اکثره يوشی نوي .  
د مثال په توگه د (ختکي) په کلمه کي انگريزي ژبی د (خ) اودري ژبی د (ت) د تلفظ  
په برخه کي له مشکل سره مخامخ کيږي .

د ژبي په زده کړه کي د ژبي دبېلو بېلو لهجود توپير څخه هم ساتگي نسي پتېدلای . که  
يوه ژبه خو لهجې ولري نو دهغې ژبي د زده کړي په لومړي سر کي بنيالي چه له نوموړو  
لهجو څخه يوازي يوه لهجه انتخاب او هغه تدريس سي .

که د ژبي شاگرد وغواړي چه د يوې ژبي ټولي لهجې زده کاندې نوبته  
لاس داده چه دی لومړی يوه لهجه سبه زده کړي او وروسته بيا دهغې لهجې په شمول د  
نوموړي ژبي د ټولو لهجو توپير ونه مطالعه او زده کړي او وروسته نو په هر لهجه چه خبري  
کوي د نوموړو توپيرونو عايت وکړي .

له نوموړي بيان څخه مطلب دادی چه دنړۍ ژبي د داخلي ساختمان  
او جوړښت له مخې کټ مټ يوشی ندي او يوله بله توپير سره لري . هرکله چه کومه ژبه وکړه  
چاته تدريس کيږي که دهغه چا مخصوص مشکلات چه د نوموړي ژبي په زده کړه کي  
بي لري په نظر کي ونيول سي نو د ژبي شاگرد کولای سي چه پر نوموړو مشکلاتو باندي په  
لږ وخت کي بريالی سي او په يولږ وخت کي په صحيح ډول سره نوې ژبه زده کړي .

څنگه چه دغه موهم وويل د ژبي د شاگرد مشکلات هغه وخت  
څرگندېدلای سي چه د شاگرد د ژبي ساختمان او دهغې ژبي جوړښت چه شاگرد يې .  
زده کول غواړي په علمي ډول سره تجزيه او تحليل سي . دهغوی د آوازونو ډولونه ،  
مورفيمونه او مورفيمونو ترکیب او د کلام دا جزا و ترتيب او داسي نور خصوصيتونه

په صحیح ډول سره معلوم سې ، وروسته دمقایسې او پرتلې له مخې دنوموړو دواړو  
ژبو توپایرونه (چه د دغو توپایرونو مجموعه په حقیقت کې دهغو مشکلاتو یوه مجموعه ده  
چه د ژبې نږدې کونکې ته د ژبې دنږدې کړې په وخت کې وراپسېږي) ښکاره سې .  
په دې رساله کې د ژبې د ساختمان او جوړښت د سپړلو په باره کې ځینې مقدماتي-  
یادوني سوي دي او زیار ایستل سوي دي چه د ژبې هڅني علاقه مندانو ته د ژبې داوازونو  
او فونیمونو او هغوی په فونیمیکي الفبا سره د لیکلو ، د مورفیمونو د معلومولو او د  
هغوی د ډولونو او بدلونونو په باره کې څه معلومات وړاندي سې او دغه رنگه  
دیوې ژبې د بېلو بېلو له جوړښتو او د هغوی د ثبتولو لارې چه د ژبې د ساختمان او-  
جوړښت د معلومولو په برخه کې ډېر اهمیت لري په لنډ ډول وښوولي سې او په دې توگه  
هغوی ته په دې باره کې دنوري زیاتي او بشپړې مطالعې له پاره زمینه برابره سې .

نور احمد شاگر



# ژبپوهنه اود هغې څانگې

ژبپوهنه وهغه علم ته وايي چه دهغه په ذريعه د ژبې داخلي ساختمان اوجوړښت ترڅپرني لاندې نيول کيږي اومهمې څانگې يې دا دي: تشریحی ژبپوهنه، تاريخي ژبپوهنه اومقايسوي ژبپوهنه.

تشریحی ژبپوهنه (descriptive linguistics) د ژبپوهني هغه اساسي اومهمه څانگه ده چه په هغه کې يوه ژبه بېله دې چه تاريخي بدلون او تحول يې په نظر کې ونیول سي په يوه ټاکلي اومعين وخت کې مطالعه کيږي. په تاريخي ژبپوهنه (historical linguistics) کې د ژبې هغه تاريخي تحول اوبدلون ترغوراوڅپرني لاندې نيول کيږي چه په بېلو بېلو دورو کې ورپېښ سوی وي. په مقايسوي ژبپوهنه (comparative linguistics) کې خوشبې چه له يوې کورنۍ څخه وي ياد ژبو څوکورنۍ په مقايسوي ډول ترغور لاندې نيولي کيږي اويوله بله سره پرتله کيږي خوچه د دوی ترمنځ نژدېوالی

## اوارپکی څرگند سې .

په تاريخي ژبپوهنه کې د يوې ژبې مواد چه په دوو يا نړيا تو دورو کې د  
 د تشرېحي ژبپوهنې له مخې تهيه سوي او څېړل سوي وي مطالعه کېږي. په مقاييسوي  
 ژبپوهنه کې د دوو يا زياتو ژبو يا لهجوهغه مواد چه د تشرېحي ژبپوهنې له خوا راغونډ  
 سوي او څېړل سوي وي تر غور لاندې نيول کېږي او دهغوی ورته والی معلومېږي.  
 نو د دې له امله د تاريخي او مقاييسوي ژبپوهنې پوهان او محققين د تشرېحي ژبپوهنې په  
 محققينو پسې مخې او هغه مواد مطالعه کوي چه د تشرېحي ژبپوهنې د پوهانو له خوا  
 تهيه سوي او څېړل سوي وي . مگر د تشرېحي ژبپوهنې پوهانو او محققينو ته د تحقيق  
 په وخت کې د تاريخي او مقاييسوي ژبپوهنې د محققينو مواد په سته نه ورځي .

## ژبه اولیک


ژبه هغه آوازونه دي چه انسانان يې دخپلو افکارو او خيالونو څرگندولو په غرض تر يو  
 خاص نظم او سيستم لاندې د صوتي غږونو په واسطه له خولې څخه راباسي او په دې  
 توگه په خپلو منځونو کې يوله بله سره رابطه پيداکوي . لیک هغه سيمبولونه او علامې دي  
 چه دهغوی په واسطه انسانان يوله بله خپل افکار او خيالات اظهاروي . لیک په عمومي  
 ډول پر دوو برخو باندي وېشل کېږي : يو تصويري لیک او بل الفبايي لیک . په تصويري  
 لیک کې انسانان خپل فکر ونه د تصويرونو او شکلونو په واسطه څرگندوي او د آوازونو سره  
 کومه رابطه نلري . اما په الفبايي لیک کې دهغو آوازونو له پاره چه په خبرواترو کې

استعمال یري سیمبولونه را ورل کیری او ددغه سیمبولونو مجموعه چه دیوې ژبې -  
ټول آوازونه و بنیې د ژبې الفبا بلله کیری .

ژبه اولیک که خه هم یوله بله سره نزدې رابطه لري خوبیا هم ژبه پیل  
شی ده اولیک پیل شی دی او باید دا دواړه سره گډنسي . یو ژبپوهاند د ژبې اولیک  
تر منځ په سته توگه توپیر کولای سي ، خو هغه کسان چه په دې باره کي پی غور نوي کړي  
ژبه اولیک دواړه یوشی بولي ، حتی کله کله ځیني خلک لیک اساس بولي او په همدې  
اساس د ژبې قضاوت کوي حال دا چه اساس ژبه ده او د لیک قضاوت باید د ژبې پر اساس  
وسی . همدغسي اشتباه گاني کله کله د گرامر او ژبې تر منځ هم واقع کیری . یو ژبپوهاند  
هر کله چه د ژبې کرامر لیکي هېڅ کله د مورنۍ ژبې وویونکي ته دانه وایي چه داسی مه  
وايه داسي ووايه . بلکه ددې پرځای چه دی د مورنۍ ژبې وڅښتن ته هدایت وکړي  
دی پخپله باید د مورنۍ ژبې له څښتن څخه هدایت واخلي ، یعنی باید پوښتنه ځني  
وکړي چه تاسي څنگه وایاست ؟ هر ډول چه هغوی ویل دی باید هغه شی کپت  
په خپله پېتیا کي ضبط کړي . دا ځکه چه گرامر د ژبې له مخي لیکل کیری او ژبه د گرامر  
له مخي منځ ته نه ماځي . یو ژبپوهاند هېڅ وخت دا زیار نه باسي چه د ژبې ټول مواد  
هر و مر و ترعمومي قواعد ولاندي راوي . ځکه چه دده په نزد د گرامر د پوهانو په اصطلاح  
د ژبې استثنا آت هغومره اهمیت لري لکه باقاعده شیان چه بی لري او استثنا آت هم د ژبې  
یوه مهمه برخه تشکیلوي . نو که چیری دی له هغو څخه سترگی پټی کړي یا پی په بله بڼه سره وښيي په -  
حقیقت کی دی د ژبې دیوې مهمې برخې څخه سترگی پټوي او د ژبې ددغې برخې پر حقیقی بڼه او ساختار باندي  
پرده غوروي ، او هغه چاته چه دده د تحقیق له مخي نوموړې ژبه مطالعه کوي نیمگړې معلومات وړاندي کوي .

# د انسان صوتي غږي

انسان يوله بله خپل افکار او مطالب د آوازونو په واسطه اظهاروي . دغه آوازونه چې انسانان يې د صوتي غږو په واسطه له خوږي يا پزړي او يا خوږي او پزړي دواړو لارو څخه راباسي د - فونېټیکس (Phonetics) او فونېمیکس (Phonemics) په واسطه چې د ژبپوهني دوه مهمې څانگي دي مطالعه کيږي . په ژبپوهنه کې يوازې هغه آوازونه تر څپرني لاندې نيول کيږي چې په ژبه او خبرواترو کې استعمال کيږي . دادی اوس به د انسان هغه صوتي غږي چې د خبرواترو په وخت کې د آوازونو په توليدولو کې مهمه برخه لري په دې لاندې شکل کې وښيو :



په تېر شکل کې د انسان صوتي غړي په دې لاندې ډول سره منوول سوي دي :

- ۱- ژبه : ژبه پر پنځو برخو باندي وېشل سوې ده : ۱- ريسنه (root) ۲- وروستی برخه (dorsum) ۳- منځنۍ برخه (Center) ۴- دمخنۍ برخه (blade) ۵- دژبي سر (tip).
- ۲- دخولې لورۍ برخه : ۶- ژبي (uvula) ۷- نرم تالو (velum) ۸- زير تالو (dome) ۹- اوږي (Alveolar ridge).

۳- غاښونه او شونډي


۴- ستونځي (Pharynx) چه دوې لاري لري : يوه دخولې اوبله ډيزي . که نرم تالو پورتي خواته وخوځيږي نو ډيزي لاس وتړله شي ، او که ژبه دنرم تالو وخواته وخوځيږي دخولې لاس وتړله سي .

۵- بغيرمزي (Vocal cords) ، دتنفسي نل په لويه برخه کې موقعت لري اودنړيو تاروخڅه تشکيل سوي دي . داواز داداکېدلوپه وخت کې هوا دحنجرې (larynx) له خاليگاهه څخه دنغيزمزوترمنځ تېرېږي . که د هوا دتېرېدلو په وخت کې بغيرمزي بيخي سره نږدې وي نو د هوا جريان يې رپوي او کوم آوازچه په دغه وخت کې توليدېږي بڼغڼ آواز ( Voiced sound ) . بې بولي ککه د (ب) يا (د) آواز .

او که بغيرمزي لږ سره ليري وي د هوا جريان يې نسي رپولای او په دغه وخت کې يې بڼغڼ آواز ( Voiceless sound ) توليدېږي ککه د (پ) يا (ت) آواز . دغه سبب دی چه بغيرمزي په صوتي غړو کې ډېر اهميت لري .

# د آوازونو وټونځي

(Position of articulation)

 انسان صوتي غږي دخولې په خواکي پردو و برخو وپشل کيږي : ښور پد وکي اونه ښور پد وکي . ښور پد وکي صوتي غږي (Articulators) هغه صوتي غږي دي چه د آوازونو د اډاکولو په وخت کي په حرکت کي وي او هغه دادي : د ژبي وړوستي ، منځني اود منځني برخه ، د ژبي سر اولاندي شونډه . اونه ښور پد وکي صوتي غږي چه — (Point of articulation) يې بولي هغه صوتي غږي دي چه د آوازونو د اډاکولو په وخت کي حرکت نه کوي او ځای پر ځای ولاړ وي . د اصوتي غږي دادي : نرم تالو ، زير تالو ، اوري ، دلور و غاښونو بېخونه ، دلور و غاښونو سرونه اولوره شونډه .

هرکله چه ښور پد وکي اونه ښور پد وکي صوتي غږي سره يو ځای سي د آوازونو وټونځي او مخرجونه تشکيل يږي . د مثال په توگه که د ژبي سر اولور و غاښونو بېخ سره يو ځای سي نو د (ت) يا (د) مخرج تشکيل يږي او که کښته شونډه اولوره شونډه سره يو ځای سي د (ب) يا (پ) وټونځي تشکيل يږي . که لاندي جدول چه په هغه کي د ځينو آوازونو وټونځي اود هغوی د ولونه ښوول سوی دي په غور وگورو په عمومي ډول آوازونه پر دې اساسي اولويو ډلو باندي وپشل سوی دي : انسدادی ( stops ) ، احتکاکي (Fricatives) او طنطنه لرونکي (resonants) . اکثره هغه آوازونه چه په ژبه کي استعمال يږي له دغودو ډلو څخه په يوه ډله کي شامل يږي .

| manner of articulation<br>داواز دادا کولو رول |                                   | position of articulation<br>داواز دادا کولو ونځي | شونډيز                           | شونډي غاښيزي | غاشيزي | اوبيز                              | عکزي      | اوري تالويز  | زبون تالويز                      | نيم تالويز | زړي پيز  | شونډي تالويز | فکرکيز     | مستونيز |
|---|-----------------------------------|--|----------------------------------|--------------|--------|------------------------------------|-----------|--------------|----------------------------------|------------|----------|--------------|------------|---------|
|   |                                   |  | bilabial                         | labiodental  | dental | alveolar                           | retroflex | alveopalatal | palatal                          | velar      | uvular   | labiovelar   | Pharyngeal | Glottal |
| STOPS<br>انسانه                               | Simple ساده                       | په غږه<br>نغږه                                   | p<br>b                           | p<br>b       | t<br>d | t<br>d                             |           | k<br>g       | x<br>g                           | q          | kw<br>gw |              |            | v       |
|   | aspirated نفسي                    | په غږه<br>نغږه                                   | p <sup>h</sup><br>b <sup>h</sup> |              |        | t <sup>h</sup><br>d <sup>h</sup>   |           |              | k <sup>h</sup><br>g <sup>h</sup> |            |          |              |            |         |
|   | glottalized ستونيز سوي            | په غږه<br>نغږه                                   | p <sup>ʔ</sup><br>b <sup>ʔ</sup> |              |        | t <sup>ʔ</sup>                     |           |              | k <sup>ʔ</sup>                   |            |          |              |            |         |
|   | affricated مويښلي                 | په غږه<br>نغږه                                   |                                  |              |        | tʃ<br>dʒ                           |           | tʃ<br>dʒ     |                                  |            |          |              |            |         |
|   | laterally affricated اوڅيز مويښلي | په غږه<br>نغږه                                   |                                  |              |        | tʃ <sup>l</sup><br>dʒ <sup>l</sup> |           |              |                                  |            |          |              |            |         |
|   | Prenasalized غږه سوي              | په غږه<br>نغږه                                   | mp<br>mb                         |              |        | nt<br>nd                           |           |              |                                  |            |          |              |            |         |
|   | implosive دښه خواته وازېدونکي     | په غږه<br>نغږه                                   |                                  |              |        | ɗ                                  |           |              |                                  |            |          |              |            |         |
|   | FRICATIVES<br>احتکاکي             | slit هوار  | په غږه<br>نغږه                   | f<br>v       | θ<br>ð |                                    |           |              |                                  | x<br>ɣ     |          |              | ħ<br>ʕ     | h<br>ʁ  |
| groove غوچ                                    |                                   | په غږه<br>نغږه                                   |                                  |              |        | s<br>z                             | ʃ<br>ʒ    | ç<br>ʝ       |                                  |            |          |              |            |         |
| lateral اوڅيز                                 |                                   | په غږه<br>نغږه                                   |                                  |              |        | ʃ<br>ʒ                             |           |              |                                  |            |          |              |            |         |
| RESONANTS<br>طنطنه لرونکي                     | lateral اوڅيز                     | په غږه<br>نغږه                                   |                                  |              |        | l<br>ɭ                             |           |              |                                  |            |          |              |            |         |
|   | nasal غږه يي                      | په غږه<br>نغږه                                   | m<br>n                           | ɱ<br>ɳ       | ɲ      | ɳ                                  | ɳ̠        | ɳ̠           | ŋ                                | ɴ          | ɳ̠       |              |            |         |
|   | median منځني                      | په غږه<br>نغږه                                   | w<br>w                           |              |        |                                    |           | ɣ̟           |                                  |            |          |              |            |         |
| FLAPS   | په غږه<br>نغږه                    |  |                                  |              | ɾ<br>ɽ |                                    |           |              |                                  |            |          |              |            |         |
| TRILLS  | په غږه<br>نغږه                    |  |                                  |              | ʀ<br>ʁ |                                    |           |              |                                  | r          |          |              |            |         |

voiced : په غږه      voiceless : په غږه

انسدادی آوازونه هغه آوازونه دي چه دادا کولو په وخت کي يې مخرجه تپ -  
وتړل سي او دهواجريان بند سي ، خود مخرجه د ترلوخه وروسته دفعتاً مخرجه وپرايل  
سي او په دې توگه يوانسدادی آواز توليد سي . لکه د (ت) يا (پ) آواز . دانسدادی آواز  
مهم خاصیت دادی چه دمخرج ترل يې داحتکاکي او تنتنه لرونکو آوازونو په توگه دوام نه  
کوي . احتکاکي هغه آوازونه دي چه دهغوی دادا کولو په وخت کي په صوتي وتونجی کي  
احتکاک پېښ سي لکه د (س) يا (ز) آوازونه . تنتنه لرونکي آوازونه هغه آوازونه دي چه  
دهغوی دادا کولو په وخت کي په صوتي وتونجی کي نه احتکاک پېښیږي او نه دانسدادی  
آوازونو په خپر دمخرج ترل او دفعتاً پرايښل واقع کیږي ، بلکه دا هغه آوازونه دي  
چه په حنجره (Larynx) کي پيدا سوي وي او وروسته دخوږې او پزي په واسطه  
يو ډول اوبل ډول کیږي لکه د (ن) يا (م) آوازونه .

برسېره پر نوموړو درولو يو ډول دوه ډوله نور آوازونه هم په ژبو کي  
پېښیږي چه يو ډول يې پر پېد ونکي (Flaps) اوبل ډول يې ريرېدې ونکي (trills)  
آوازونه نومیږي . پر پېد ونکي هغه آوازونه دي چه د ژبي د يوه ډېر چټک حرکت په  
واسطه ادا کیږي چه کله کله د يوه ډېر لنډ انسدادی آواز سره شباهت لري ، او -  
ريرېدې ونکي آوازونه هغه آوازونه دي چه د ژبي ، شونډانو يا ژبی د ډېر وچټکو  
حرکاتو په واسطه ادا کیږي .



# آوازونوڊولونه



آوازونه په عمومي ډول پر دوو برخو وېشل کېږي: کانسونينټونه او واولونه. کانسونينټ (Consonant) هغه آواز ته وايي چه دهغه دادا کولو په وخت کې د صوتي غړو د تماس له امله د هوا په هغه جريان کې چه دهغه دادا کولو په وخت کې له خوږې يا پزې يا د غوډوار ولاړو وڅخه راوړي انسداد، احتکاک يا کوم بل ډول بندش پېښ سي. لکه د (ب) يا (پ) دادا کولو په وخت کې چه د دوو شونډو د تماس له امله د هوا په جريان کې بندش واقع کېږي، يا لکه د (ج) يا (چ) دادا کولو په وخت کې چه د ژبې او اوږې تماس د هوا په جريان کې بندش راوړي. که دوه يا زيات کانسونينټونه په يوه سيلاب کې متصل سره راسي او د دوی په منځ کې واول نه وي کلسټر (cluster) يې بولي. لکه په پردی کې (پ) او (ر) او په آزمويست کې (س) او (ت).

واول (vowel) هغه آواز ته وايي چه دهغه دادا کولو په وخت کې د صوتي غړو ترمنځ داسي تماس نه پېښېږي چه د هوا په جريان کې انسداد او بندش واقع سي، خود ژبې او شونډو انود مختلفو حرکاتوله امله دخوږې داخلي برخه بېل بېل شکلونه پيدا کوي چه په دې توگه واولونه يوله بله يخپل منځ کې توپير پيدا کوي لکه په لاس، ډېر او سور کې د (ا، ي، و) آوازونه. د پښتو کانسونينټونه او واولونه په لاندې ډول دي:

الف : کانسونینتونه :

|   |   |   |   |    |   |    |   |
|---|---|---|---|----|---|----|---|
| g | گ | ž | ژ | dz | ځ | b  | ب |
| l | ل | z | ز | x  | خ | p  | پ |
| m | م | s | س | d  | د | t  | ت |
| n | ن | š | ش | ɖ  | ډ | t̪ | ټ |
| ŋ | ڼ | ʂ | ښ | r  | ر | ɟ  | ج |
| h | ه | g | غ | r̥ | ر | č  | چ |
|   |   | k | ک | z  | ز | ts | څ |

حیني عربي کلمې په پښتو کې استعمالیږي . دغه عربي کلمې حیني داسې عربي آوازونه لري چې په پښتو کې نسته . نو هرکله چې دا عربي آوازونه په پښتو کې تلفظ کېږي په عمومي ډول په هغو پښتو آوازونو سره تبدیلیږي چې دغو عربي آوازونو ته نږدېوالی ولري . لکه ف < پ ، ق < ک یاخ ، ث < س او داسې نور .... نوموړي عربي آوازونه دادي :

ث ، s ، ح ، h ، ذ ، z ، ص ، s ، ض ، z ، ط ، t ، ظ ، z ، ع ، د ، ف ، f ، او ق ، q .

په حینو ژبو کې حیني آوازونه دي چې کله کله د کانسونینت او کله کله د واول په ډول ادالېږي . په پښتو کې دوه آوازونه دي چې کله کله د هجا هسته تشکیل کړي او د واول په توګه څرګندسي ، خو حیني وخت د هجا هسته نه تشکیلوي او د کانسونینت په

ڊول ادا کيری . نوموړي دوه آوازونه دادي :

و (w) : لکه په (کنډو = Kandaw) او (ولور = Walwar) کې .

ی (y) : لکه په (يخی = yaxay) او (اگی = agay) کې .

### ب : واو لونه : Vowels

- و (o) : لکه په (نور = nor) او (پور = por) کې .
- و (u) : لکه په (پل = pul) او (سور = sur) کې .
- و (ū) : لکه په (نورو = nūru) او (تورو = tūru) کې لومړي واوونه<sup>(۱)</sup> .
- ي (i) : لکه په (خیر = dzir) او (پیر = pir) کې .
- ي (ī) : لکه په (کیري = Kīzi) کې لومړي (ي) .
- ې (e) : لکه په (ډېر = der) او (شمېر = šmer) کې .
- زورکی (ə) : لکه په (زړه = zra) او (لبوه = lewa) کې .
- آيا زور (a) : لکه په (اېخ = arx) او (سر = sar) کې .
- آ (ā) : لکه په (کار = kār) او (آس = ās) کې .

دادي اوس به د پښتو لومتن د کندهار ، بلمتن د ننگرهار او يوبل متن د پېښور په لهجو دنوموړو سېمبولونو په واسطه د نمونې په توگه وليکو . دمخه تردې چې نوموړي متنونه وليکو بايد وويل سي چې د خج (stress) راوړل اونه راوړل او بدلون نديوازي په پښتو بلکه دنړۍ په ډېرو ژبو کې دکلمو ومعني ته تغيير ورکوي . مثلاً په (پرېوتکه او کښېنستم)

(۱) : په نوموړو کلمو کې داسې (و = ū) دکندهار په لهجه کې راځي . (۲) په نوموړي کلمه کې داسې (ی = ī) دکندهار په لهجه کې راځي .

کي که خج پرلومري سيلاب باندي راسي يوه معني لري اوکله دپاي پر سيلاب باندي راسي بله معني ورکوي . نوځکه په لاندي متنونکي دخج رعایت هم کووا وهغه د يوې داسي علاقي ( ) په ډول د سيلابونو پر سر باندي اير دو . داهم بايد - وويل سي چه د امتونه ځکه چي د ليک له مخي ليکل سوي دي نو ممکن په ځينو ځايونو کي دلته پوره نمانندگي ونه کړای سي .

دکندهار لهجه

د بناځای بېنوا په قلم

## يوازي پښتو

دالوست په يوازي پښتولیکم ، چه دبلي ژبي يوتوري پکښي نسته . هوکې اډژبي سبه والي هم دغه دی چه هره ژبه بنيالي دومره اراته وي ، چه د ژبي څښتن هرماز د زړه وينا په خپله ژبه ويلاي سي . که څه هم ژبي يودبله و مرستي ته سره اړي دي او يوازي کومه ژبه بشپړه نه ليدله کيږي ، بيا هم ځيني ژبي له خپله ځانه دونه - وينا وي او توري لري چه څښتن يې مړني وي نو په لږ زيار د پردوله اړي څخه وزي . د عربو ژبه هغه ژبه ده چه دنړۍ د ژوند يو اولور و ژبو څخه بلله کيږي . خو سره له دغه هم ځيني پردي توري پکښي سته چه ددغي ژبي پوهاو راښوول دي . دغسي هم داوسني ژوندۍ نړۍ لوري ژبي لکه انگرزي او فرانسوي يانوري ژبي پردي لاتيني يا يوناني توري پخپل منځ کښي لري . پارسوهم يوه خوږه

ژبه ده چه دا زم کاله راهیسی د مېرنيو مشرانو تر سیوري لاندې یې روزنه کړې.  
خوسره له دې دونه روزني هم ویوازي پارسولیکوته بیچ نه لیدل کړې، او د پره  
به درنه وي چه یوازي پارسو ولیکله شي، هر و مروه و عری ژني ته ارشواو که نه  
یوه لیکه یا دوي درې لیکي به په زیار ولیکلي سي .

له ښه مرغه زمونږ پښتو ژبه د پره امته ده . مونږ که لږ څه  
زیار وکان و ، نو په خپله ژبه به هر څه په یوازي پښتو ولیکو . که څه هم مونږ  
اړند یو چه هر و مروه یوازي پښتو ولیکو . دنړی ټولي ژني یوه دېلي په مرسته  
بشپړه کړې ، خوبیا هم داد ژني ښه والی دی چه یوه ژبه د وني امته وي او -  
دومره توري ولري چه دېلي ژني له اړی څخه ووزي . دا څرگنده ده چه زمونږ پښتو  
ژبه د هر څه د پاره بېل بېل توري لري او د لویو غرو په لمنو کې د سپینو پښتنو په  
زړو کې ښخ دي . که څوک پلټنه پسي وکړي ، د پري وینا وي او د پرتوري به  
وموي چه اوس نشته یا مونږ ته څرگند نه دي .

— د نوموړي مضمون فونیمیکي بڼه —

yawāzi paštó

dá lwást pə yawāzi paštó likám čí dā báli žābi  
yáw tórəy pəkši nāsta. hóke! dā žābi šawālay ham  
dağá<sup>day</sup> čí hára žāba šāyi dúmra ártā wí čí dā žābi tsastán

har rāz da zřá wayná pə xpála žába wayálay si. Ka  
tša ham žábi yaw da bala wa mrásti ta sara úri di aw yawázi  
Kuma žába bášpara ná lidala Kízi, byá ham dzini žábi la xpála  
dzána dona waynáwi aw túri lari či tsastán ye meranáy wi, no  
pa laz zyár da pradó la aráy tsaxa wázi.

da ʔarábu žába hága žába da či da naray da  
žwandáyu aw lwáru žábu tsaxa balála Kízi. xu sará la daga ham  
dzini pradi túri pakši stá či da dégi žábi pohánu rášoweli  
di. dagási ham da osanáy žwandáy naray lwári žábi láka —  
angrezí aw faránsawí yá nuri žábi pradi láteni yá yonáni túri  
pa xpál mándz Kši lari. pārsó ham yawa xwazá žába da či dá  
zar Kála rāhisi da meranáyu mášarānu tar syóri lāndi ye rozána  
Kízi. xu sará la de dóna rozáni ham wa yawázi pārsó Tikálu  
ta bič na lidal Kízi, aw déra ba draná wi či yawázi pārsó —  
walikala si. harú marú ba wa ʔarabi žábi ta ar su aw ka  
na yawá líka yá dwe dre líki ba pa der zyár walikali si.

— la sa márga zmúz pastó žába dera ártá da. muz  
ka láz tša zyár wákāzu, no pa xpála žába ba har tša pa —  
yawázi pastó wáliku. Ka tša ham muz ar na yu či harú marú

ba yawāzi pastó likú. da naray tóli žabi yawa da bali pa —  
 mrasta bašpara Kizi, xu byā ham dā da žabi šawālay day či  
 yawa žaba dóni ártā wi aw dūmra tūri wālari či da bali žabi la  
 aray tsaxa wawzi. dā tsargānda da či zmúz pašto žaba da har  
 tsa dapāra bel bel tūri tēri aw da lūyu gró pa lamānu Kši da  
 spinu paštanó pa zró Kši sax di. Ka tsók palatāna pasi wākri,  
 dēri waynāwi aw der tūri ba wāmumi či os nāsta yā muz ta  
 tsargānd ná di.

دیناغلی الفت په قلم

دنگرهار لهجه

## د کوم ځای دی ؟

یو کور یې دلته دی ، بل په کابل کې ، بل په یو بل ځای کې . څه ځمکه په کوهدامن  
 کې لري ، څه په بغلان کې ، څه په یو بل ځای کې . نغدي روپې یې په رشوتونو دلته  
 پیدا کېږي ، مگر گټه ور باندې نور بانکونه کوي په یو بل ځای کې . ته ووايه چه دی  
 د کوم ځای دی ؟

مینه یې له دې خلکو سره نشته ، او دنور و ملگونو خلک ورته پر  
 کمران دي . د دې ځای ژبه یې نژده او په پردیو ژبو افتخار کوي . د دې وطن له  
 شعرا و موسیقي نه خوند نه اخلي او د خارجي موزیک په صفت مریږي نه . مونږ  
 ته په نخوت او نفرت گوري او د پردیو مستخدمینو په مقابل کې ډېره تواضع کوي .

ته ووايه چه دی دکوم خای دی ؟  
 دی دهیخه خای نه دی ، خکله چه هر خای دده دی اوسری  
 ورته هر خای و بلی شي . هو ! داهغه مرغه دی چه خلور فصلونه په خلورو  
 مملکتونو کي تېروي او وطن نه لري . وطن نه پېژني ، دیوه وطن په هوا کي نه الوزي  
 او د وطن سرې او تودې نه شي تېرولی .  
 داهغه حياش دی چه بې له عيش و راحت نه نورخه نه پېژني او  
 له وطن سره هیخه مینه او غلاقه نلري .  
 مونږ هغه کسان ددې وطن بللی شو چه د وطن په کاناو او بوتوسر ورکوي او په  
 سختو وړخو کي د وطن په کارېږي ، که خه هم پوله او پته نلري ، او په زه وکوړلو  
 او جونگر وکي اوسي .  
 هو ! زما په عقیده دا وطن د هغه چانه دی چه دې پرو  
 خکمو قبالي بې اخیستی دي ، بلکه د هغه چا دی چه د وطن مینه بې په زه کي ده  
 اوله وطن سره علاقه لري .

د نوموړي مضمون فونېمیکي بڼه

da Kúm dzāy day?

yaw kor ye dálta day, bal pa Kāhul Ke, bal pa yaw bal dzāy  
 Ke. tsa dzmáka pa Kodāmián Ke larí, tsa pa Baglān Ke, tsá  
 pa yaw bál dzāy Ke. nágde rupáy ye pa riswatúno dálta paydá



Kre, mógar gáta warbānde nor bānkúna Kawí pa yaw ba1  
dzāy Ke. ta wāwāya či day da Kúm dzāy day?

mína ye la de xálko sara nášta, aw da nóro  
mulkúno xálk warta der grān di. da de dzāy žaba ye nážda aw  
pa pradāyo žábo iftiḡār Kawí. da de watán la šer aw mosiqí  
na xwānd na áxli aw da xārijí mozík pa sífāt marézi na. múnz  
ta pa naxwāt aw nafrāt góri aw da pradāyo mustaxdimino pa  
moqābil Ke dera tawāzó Kawí.

ta wāwāya či day da Kum dzāy day?

day da héts dzāy na day, dzáKa či hár dzāy  
da da day aw saray warta hardzāyí wayálay ši. ho! dá haga  
margá day či tsalór fastúna pa tsalóro mamlakatúno Ke terawí  
aw watán náleri. watán na péžani, da yawá watán pa hawá Ke  
na álwuzi aw da watán soxé aw tawdé náši terawálay.

dā haga ayāš day či bé la áyš u rāhāt na  
nór tsə na péžani aw la watán sara héts mína aw alāqá náleri.  
munz haga Kasān da dé watán bašálay šu či da watán pa Kāno  
aw búto sár warkawí aw pa séxto wráđzo Ke da watán pa Kā-  
rézi, Ka tsá ham púla aw patáy náleri, aw pa zaró Kođálo aw

*Jongáro Ke ósi.*

*ho! zmá pa aqida dá watán da haga čā nā day  
či da đero dzmáko qabálé ye axiste di, bálke da haga čā day  
či da watán mína ye pa zra ke da aw la watán saracatqá lari.*

دېلېنور لهجه :

## دسرو تعویذ (۱)

یوه شپه شهموز یوخوا جرتي قاتلان دجهیلې په کور ورخطا کړل . داکه پر پوته .  
صابره او جهیله دواړه په کښی مړې شوې . شهر روز دخپلي ورپرې اود بوږی په مرگ  
دمکر دپر ویر او ژړا او کره . پولیس خپل تفتیش کښی دبر په اخلاص سره کار او کړو ،  
ولی هیچاهم دریسبتیا وشهادت ته غاړه نه کېښوده . او نتیجه داشوه چه شهر روز  
پدیوخوا وځو کښی دخپل مشر ورور په خانی کېناستو . خودنا صر په بیچ کېدو  
پې په زړه کې غټه بوغمه پالې شوه . په خوا او شا کلو کښی پې دپر کوشش ورپسې  
او کړو ، ولی هیڅ پته پې اونه لگېده . ماشوم ناصر دخپل وطن نه دپر لري یو  
لوی ښار ته اوسېدو . یوه شپه چه دپر ستړی شو ، نو چرته په یوه باغیچه کې  
دیو بیچ دپاسه اوده شو . دا باغیچه دلوی کاروباري تاجر په کور کې وه .  
سحر وختی چه دکور مالک سبت رحمان دسپل دپاره بهرتلو ، نو په باغیچه کې

(۱) : دامضهون دښاغلی رشیدعلی دهقان اثر اودښاغلی جهان زبانباز ښنورې لهجه ده .

بي دخيل كور نه خطا شوي ماشوم اوليد و چه لاهغه شان بي غمه اوده پروت  
 وه ، بنگلي ته لار واوسره دخيل تيره بيرته هغي حاي ته راغلو چرته چه هغه -  
 ماشوم لاهغه شان اوده وه .

وايي چه ددي سبت يوزوي وه چه دبر بنگلي وه اوهم  
 لکه ددي ماشوم وه . دوي ته خپل مرشوي زوي ورياد شو ، د دوار و په سترگو کښي  
 اوسنگي وي . دواړه ساه نيولي د ماشوم په خوا کښي غلي ولاړ وو چه په دې کښي  
 ناصر هم له خوبه بيدار شو . او تراوتر يې کتل او بيا په رتور توپه ژړا شو .  
 د سبت تير ناصر خپلي سينې ته جخت کړو .  
 دواړو ژړل ، خودواړه نه پوهېدل چه دروي د ژړا وجه خده . سبت رحمان  
 ناصر په غبره کښي اوچت کړواوسره دخيل تيره کهرې ته لاړل .

د نوموړي مضمون فونيمیکي بڼه

## da sró tāwíz

yawá špá Šamróz yaw so ujrati qātilān da  
 Jamilé pa Kor warxatá Krał. dāká préwata. sābirá aw  
 Jamilá dwāra paké mré šwe. Šamróz da xpāle wreré aw da  
 budé pa márg da makar đér wir aw jará óKra. pulis xpál  
 taftiš Ke đér pa ixlās sara Kar óKro. wále héca kum da

rištiáo šahādát ta gāra ná Kexoda. aw natijá dá šwače  
Šamróz pa yaw só wrádzo Ke da xpál mášar wrór pa xané  
Kénāsto. xo da Nāsár pa bač Kedó ye pa zra Ke gáta bogmá  
páte šwá. pa xwá u šā Kálo Ke ye dēr Košís wárpure óKro,  
wále hēs páta ye onágeda. māšúm Nāsár da xpál watán na  
der lāre yaw lwé xār ta órasedo. yawá špá ci der stāre šo, no  
čárta pa yawa bāgičá Ke da yaw binč da pása odá šo. dá bāgičá  
da lwé Kārubarí tájir pa Kór Ke wá. sahar waxti če da Kor mālik  
set Rahnán da wél da pára bahár tló, no pa bāgiča Ke ye da xpál  
Kor na xatā šawe māšúm ólido, če lā hága šān begáma uda prot  
o. banglé ta lāro aw sará da xpál tabára byérta hage zé ta rāglo  
čárta če hage māšúm lā hága šān udá o.

Wāyi če da dé set yaw zwé wo, če dēr xKúle  
o aw ham láka da dé māšúm wo. dwi ta xpál mar šawe zwé  
waryád šo, da dwāro pa stārgo Ke úxke we. dwāra sāniwáli da  
māšúm pa xwá Ke gáli watār wu, če pa de Ke Nāsár hím la  
xóba bedār šo. awtār awtār ye Katál, aw byā pa ráto ráto  
pa jará šo. da set tabár Nāsár xpale siné ta júxt Kro. dwāro  
jarál, xo dwāra ná poedál če da dwi da jará wāja sá da. set

*Rahmān Nāsar pa gega Ke učāt Kro, aw sarā da xpāl  
tabāra Kamré ta lāraī.*

## فونٹیکس اوفونیمیکس

آزبہ دھغوا آوازونو مجموعہ دہ چہ تر یو خاص نظم اوسیسٹم  
 لاندی پہ خبر وکی استعمالی بی . دا آوازونہ پہ خولہ ، پزہ اوستونی کی ادا کیری او  
 بیالہ هغوی خخہ کلمی او جہلی جو ری بی چہ پہ دہی توگہ انسانان یولہ بلہ د  
 هغوی پہ واسطہ خپل مطالب سرہ ادا کوی . کہ شوک و غواری چہ یوہ داسی ژبہ  
 مطالعه کری چہ ددہ نہ وی زدہ نودی مجبور دی چہ تر یولو د خخہ د هغی ژبی  
 آوازونہ مطالعه کری . انسان پہ صوتی غرو کی یو شو محمد و د غری دی چہ د  
 آوازونو دادا کولو پہ وخت کی بنوری او حرکت کوی . کہ سری دنومورو  
 بنور بد و نکو صوتی غرو پہ پہلو پہلو حرکتونو کی مشق او تهرین و کری او د هغوی  
 د حرکتونو پہ اجر کولو کی چہ د آوازونو دادا کولو پہ وخت کی اجر کیری پوره مهارت  
 او استعداد پیدا کری ، نودی کولای سی چہ د هری ژبی بیل بیل آوازونہ ادا کری . دا  
 حکہ چہ د تولو ژبو آوازونہ د دغو بنور بد و نکو صوتی غرو د حرکتو پہ واسطہ  
 چہ دنہ بنور بد و نکو صوتی غرو سرہ یو حای کیری ، ادا کیری .

کہ سری داسی یو فارمول راو باسی چہ د هغه فارمولہ  
 مخی د بنور بد و نکو صوتی غری حرکت او د هغه رابطہ له نہ بنور بد و نکو صوتی

غري سره وٺنول سي نوسري به وکولای سي چه ديولر دغسي فارمولو  
په واسطه ديوي ژبي آوازونه وٺيني . اوفونيتيکي الفباهم په حقيقت کي  
ددغسي فارمولونولويه مجموعده . دمثال په توگه د "ب" سيمبول دسرو  
حرکت ټيني چه هوا وپورتي خواته پوري وهي . دغه هواهرکله چه له ستوني  
خخه و خولې ته راوړي رځيزمزي رپوي . نوموړي سيمبول (ب) داهم  
ټيني چه دهوادرريان په وخت کي دپزي لار ترلې وي او هوادرخولې له لاري  
جريان پيدا کوي ، خودشوندانوديوخاي کېدو په واسطه يوخل بندش  
پيداکوي او وروسته ناخاپه له خولې خخه وړي .

له نوموړي بيانه خخه خرکندبري چه هغه آوازونه چه  
په خبرو کي استعمالبري دهوادرريان اود صوتي خرو دحرکاتو اودهغوي  
ديوخاي کېدو و خخه پيداکبري ، چه داتولر دفونيتيکس (Phonetics)  
موضوع تشکيلوي .

په فونيتيکس کي آوازونه په دوه ډوله سره مطالعه کبري:  
يو داچه آوازونه دټنورېدو وټکو صوتي خرو دحرکاتو اودنه ټنورېدو وټکو  
صوتي خرو سره دهغوي ديوخاي کېدو په ترڅ کي مطالعه سي . دفونيتيکس  
دا برخه آرټيکولېټوري فونيتيکس (Articulatory Phonetics) بولي . ياداچه  
آوازونه د آوازونودامواجوله مخچه وروسته تر هغه چه دصوتي خرو په واسطه  
اداشي اوله خولې خخه راوړي مطالعه سي . دفونيتيکس دا برخه اکوستيک-  
فونيتيکس (Acoustic phonetics) بلله کبري .

فونيمیکس دژ پوهني هغه برخه ده چه په هغه کي دفونيمونو  
 تخذ بحث کيږي . په فونيمیکس کي فونيمونه او دهغوی تجزيه او درسته بندي تر  
 خپږني لاندي نیول کيږي .

فونیتیکس او فونيمیکس دژ پوهني دوي خانگي دي چه په  
 هغوی کي دژبي آوازونه مطالعه کيږي . نو ددې له امله دوي يوله بله سره نژدې  
 اړیکي لري . مگر ځکه چه په فونیتیکس کي د آوازونو یواځ اویه فونيمیکس کي  
 د آوازونو بل اړخ تر خپږني لاندي نیول کيږي نو بيا يي چه دا دوي خانگي يوله  
 بله بېلې سره وساتي سي او دهغوی موضوعات يوله بله سره گڼي سي .

په فونیتیکس کي آوازونه د صوتي خبرو د یوځای کېدو او د  
 هغوی د حرکتو له مخي چه دنوموړو آوازونو د تولید په وخت کي اجرا کيږي په ډېر  
 دقیق ډول سره مطالعه کيږي او د هر آواز له پاره یو داسي سيمبول ټاکل کيږي چه  
 یوازي هماغه آواز وښيي . دغسي سيمبولونه د فونیتیکي الفبا په نامه سره ياد کيږي .  
 مگر په فونيمیکس کي ممکن یو سيمبول متعدد آوازونه چه ټول د یوه آواز غږي وي  
 وښيي . مثلاً که په کومه ژبه کي یو فونيم خوالو فونونه ولري (د فونيم بحث وگوري)  
 په فونیتیکس کي دنوموړي فونيم هر الوفون د یو بېل سيمبول په واسطه ښوول کيږي .  
 مگر په فونيمیکس کي دنوموړي فونيم د ټولو الوفونونو لپاره یوازي یو سيمبول استعمال کيږي  
 او دغه فونيمیکي سيمبولونه دي چه د یوې ژبي الفبا تشکیلوي . د مثال په توگه د پند  
 او توپ . پ گاني چه لومړی (پ) نفسي او وروستی (پ) ټي نفسه (پ) ده -  
 (د فونيم بحث وگوري) د فونیتیکي الفبا له مخي ممکن په دې ډول سره وليکلي سي:

پند = phand ، توپ = top' . په نومور وکلمو کې چه نوموري دوي  
 پ گاني يوفونيم تشکيلوي اودواړه ديوه فونيم الوفونونه بلل کيږي ، دهر يوه له  
 پاړه بېل بېل سيمبول راغلي دي . مگر د فونيمکي الفباله مخي ځکه چه نوموري دواړي  
 پ گاني ديوه فونيم غږي دي اويوفونيم تشکيلوي نوليواني ديوه سيمبول (P)  
 په واسطه ټول الوفونونه بنوول کيږي اونوموري کلمې په دې توگه ليکلي کيږي:  
 پند = pand ، توپ top.

## فونيم (phoneme)

که د ژبي آوازونه په ډېر دقيق ډول ترغورلاندې ونيسو ، له داسې آوازونو  
 سره مخامخ کيږو چه هماغه يو آواز په بېلو بېلو ځايونو کې په بېلو بېلو ډولونو سره ادا  
 کيږي . د مثال په توگه د (پ) آواز د (پند) يا (پل) په کلمو کې دغسې نه  
 ادا کيږي لکه د (توپ) يا (چپ) په کلمو کې . ځکه چه دلومړيود ووکلمود (پ) د  
 ادا کولو په وخت کې له (پ) سره يوڅه هوا په شدت سره را وځي او په دې ډول يو  
 نفسي آواز (aspirated sound) ځني جوړيږي . مگر د وروستنيود ووکلمو  
 د (پ) داداکولو په وخت کې دهوا جريان په دوني شدت سره نه راوړي چه يو  
 نفسي آواز ځني جوړسي . دا حقيقت به هلته په ښه ډول څرگند سي چه  
 ديوه کاغذ پاڼه وخوږې ته نږدې ونيسو يو ځل لومړي دوي کلمې (پند او پل) او  
 بيا دوهمي دوي کلمې (توپ او چپ) تلفظ کړو . په دې توگه به ښکاره سي چه د-



لومر يو ڪلهوڊ (پ) دادا ڪولو په وخت کي دکا ڏيکاري ڏهه ڊجربان ڇڏي  
 ڇڪه ڇه شدي لري متاثره ڪيري، اوسوري. مگر وروستنيو ڪلهوڊ (پ) د  
 ادا ڪولو په وخت کي ڇڪه ڇه ڏهه ڊجربان بنديري نوڪا ڏيکاري نه متاثره ڪيري  
 اونه پي سي بنور، ولاي. دغه رنگه (د) يوانسدادي بڻغن آواز دي ڇه دهغه  
 دادا ڪولو په وخت کي بڻغن مزي رپيري اوددغه آواز بڻغن سبب گرڇي.  
 مگر په داسي ڪلهوڊي لکه (دود) يا (درد) لومري دالونه ڇه ددغو ڪلهوڊه سرکي  
 راڳلي دي هاڻي نه ادا ڪيري لکه دنومور وڪلهوڊ وروستني دالونه. يعني لومري  
 دالونه ڊپر بڻغن (voiced) دي او وروستني دالونه بڻغن دي. په  
 انگريزي کي (S) ڇه دڇينو مفردونونو په پاي کي راسي جمع ڇني جو پيري  
 مگر تلفظ يي يورول ندي. مثال په توگه (S) په داسي ڪلهوڊي لکه: (books)  
 يا (lips) په (س) سره ادا ڪيري، خو په داسي ڪلهوڊي لکه (eggs) يا (hands)  
 په (ز) سره تلفظ ڪيري.

ڊپنتوڊ لومري مثال ڇڏي ڇرگنديري ڇه ڇه پڻتو  
 ڙبه کي (پ) دڪلهي په سرکي راسي او حرکت ولري ( وروسته پي واول راڳلي  
 وي) نفسي آواز ڇني جو پيري اوک په پاي کي راسي پي نفسه آواز ڇني -  
 جو پيري. دغه رنگه ڊپنتوله دو هم مثال ڇڏي ڇرگنديري ڇه ڇه دال  
 ڪلهي په سرکي تر واول دڇند راسي بڻغن پي ڊپروي اوک په پاي کي  
 راسي بڻغن پي لروي. اودانگريزي ڙبه په مثال کي د books او lips په  
 ڪلهوڊي ڇڪه ڇه (S) په ڙبه آوازونو (K او P) پسي راڳلي دي نو

ٻي رخه (voiceless) يعني ٻه (س) سره تلفظ ڪيري اود hands او eggs  
 ٻه ڪلمو کي ڇڪه ڇه (S) ٻه رخن آوازونو (d او ڄ) پسي راڳلي دي نوڻ  
 يعني ٻه (ز) سره تلفظ ڪيري!!

له پورتنی بيانہ تخذ یو بل تکی ہم خرکند یري ،  
 هغه داچه آوازونه ٻه يوه ٽيه کي ڪله ڪله دموقعيت له امله توپير پيدا ڪوي اوڪله  
 بيا دخيل د مخني يا وروستني محيط تخذ متاثره ڪيري . اوڻڪله ڇه دنري ٽي د  
 ساختان او آوازونو له امله يوله بله سره توپير لري نو هغه عوامل ڇه دهغوي پر  
 آوازونو باندي تاثير ڪوي هم توپير لري او يوله بله سره ٻيل وي . دغه آوازونه  
 ڇه ٻه حقيقت کي يو آواز وي مگر د ڄينو عواملو ٻه نسبت ڪله يو ڊول اوڪله بل ڊول  
 تلفظ ڪيري دڙپوهني علما (دڙني د عناصر ودا استعمال مشخصوالی =  
 Complementary distribution) اصطلاح ورته راوري . مثلاً ٻه پورتنیو مثالونو  
 کي ٻه لومري مثال کي نفسي (پ) او ٻي نفسيه (پ) داستعمال مشخص ڄايونه  
 لري . يا ٻه بل عبارت ٻه هغه ڄاي کي ڇه نفسيه (پ) راڄي ٻي نفسيه (پ) نسي  
 راتلاي ، او ٻه هغه ڄاي کي ڇه ٻي نفسيه (پ) راڄي نفسيه (پ) نسي راتلاي يعني  
 ٻه پسنٽو کي دڪلمه ٻه سرکي تر واول د مخه همپشته نفسي او دڪلمه ٻه پاى  
 کي همپشته ٻي نفسيه (پ) راڄي .  
 له پورتنی بيان تخذ یو بل مطلب ہم لاس ته راڄي او

---

(۱) : داهم بايد وويل سي ڇه نوموري تبجي موز يوازي دنومور و مثالونو له مخي وڃيستي .

هغه دادی چه آواز (فونیم) یو واحدشی ندی بلکه اکثره آوازونه د آوازونو مجموعو (sound unit) ده . یعنی خوږوله آوازونه سره یوځای کیری اوبیا یو - آواز ځنې جوړیږي چه ودغه یوه آوازته په ژبپوهنه کې فونیم (phoneme) وایي . اود فونیم وهرغری ته الوفون (allophone) وایي . مثلاً په لومړي مثال کې د پند (پ) یو ډول اود توپ (پ) بل ډول آواز دی . دادواړه آوازونه یوځای یو فونیم تشکیلوي خو په بېل ډول بیا هر یوه ته الوفون وایي . نو په دې توگه ویلای سوچه په پښتو کې د (پ) فونیم دوه الوفونه لري . یو نفسی (پ) اوبلې نفسه (پ) . په یاد لری چه نوموړې نتیجه مور یوازي د نوموړو دوو مثالونو په اساس اخیستې ده او که زیات تحقیق وسي ممکن په پښتو کې د (پ) فونیم نور الوفونونه هم ولري .

## مورفیم morpheme

د مورفیم تعریف د ژبپوهنی د علماو وخوا په بېلو بېلو ډولونو سره سوی دی . که د مورفیم د تعریف له جزئیاتو څخه سترگې پټې کړو نو د یوې ژبې په خبرو کې بیخي کوچنی صوتي واحد چه معنی ولري مورفیم بلل کیری . د مثال په توگه دا خبره وگورئ : زه راغلم چه دخلکوښکی ادا کړم = (zəraglámčidəxalkunekiadā - Kram) - په پورتني خبره کې هغه بیخي کوچنی صوتي واحد ونه چه معنی لري په لاندې ډول سره بېلولای سو :

|       |              |         |                      |         |              |
|-------|--------------|---------|----------------------|---------|--------------|
| 1. za | من زه        | 5. di   | که چه                | 10. i   | لاحقہ رسمی ی |
| 2. ra | طرف متکلم را | 6. da   | اضافت د              | 11. ada | ادا ادا      |
| 3. al | حرکت کردن ظل | 7. xalk | مردم خلك             | 12. kr  | فعل کردن کر  |
| 4. am | واحد متکلم م | 8. u    | لاحقہ حالت تیر صلی و | 13. am  | واحد متکلم م |
|       |              | 9. nek  | خوب تک               |         |              |

دیورتنی خبری مورفیموند که په غور سره وگورود موقعیت او حیونو نورو خصوصیتونوله امله سره یوشی ندي اولوله بله سره توپیر لري. مثلاً دریم، اوور اونهم داسی مورفیمونه دي چه درینې حیثیت لري او که نور مورفیمونه پوري ونسبلي هم دوی خپل اصلیت او مرکزیت له لاسه نه ورکوي. دغسی مورفیم ته رینه وایي. هغه مورفیمونه چه په رینه پوري نسبلي پیوندونه (affixes) بلل کیري. لکه په راغلم = rāglam کی (ra = را او m = م) او په نکي = neki کی (i = ی). پیوندونه هم پر خود ولوباندی وپشل کیري. یوهغه پیوندونه دي چه درینو (roots) په سر کی راځي. لکه په راغلم کی د (ra = را) پیوند چه وداسی پیوندونوته سابقه (prefix) وایي. او بل هغه پیوندونه دي چه په رینه پسې وروسته راځي لکه په راغلم = rāglam کی (m = م) او په خلکو = xalku کی (u = و). وداسی پیوندونوته لاحقہ (suffix) وایي. پیوند کله صرفی او کله اشتقائی وي. که چیری کوم پیوند د کلام دا جز ووله امله د کلمې په ماهیت کی بدلون راوړي اشتقائی

پیوند (derivational affix) ورته وایي . لکه په نېکي کې چې (نېک) صفت دی او  
 (ي) یوه لاحقه ده چه له (نېک) سره یوځای سوې ده اوله نوموړي صفت تخنيزي  
 اسم جوړه کړی دی . نوځکه (ي) اشتقائي پیوند بلل کېږي . که چېرې کوډر  
 پیوند د کلمې وماهیت ته تغیر ورکړي لکه په کښېنم ، کښېتو او کښېني کې  
 (م ، و ، ي) پیوندونه چه د کلمې وماهیت (فعل) ته تغیر نه ورکوي بلکه یوازې  
 د شخص له مخې د فعل معنی ته تغیر ورکوي . داسې پیوندونه و نه و نه صرفي پیوندونه  
 (inflectional affixes) وایي . که صرفي پیوندونه له یوې کلمې څخه وایستل  
 سي هرڅه چه پاته سي و هغه ته تنه (stem) وایي . مثلاً (دودونه او  
 ماشومان) په کلمو کې (ونه او آن) صرفي پیوندونه دي چه که دغه صرفي  
 پیوندونه له نوموړو کلمو څخه وباسو ، په لومړۍ کلمه کې (دود) او په دوهمه کلمه کې  
 (ماشوم) د تنو په حیث پاتېږي . مگر د (ارتياوي) په کلمه کې (ارتيا) تنه بلله کېږي .  
 ځکه چه په نوموړې کلمه کې (ار) (رینه) ، (تيا) اشتقائي پیوند او (و ، ي) صرفي  
 پیوندونه دي ، هرکله چه صرفي پیوندونه (و ، ي) ځنی وایستل سي رینه او  
 اشتقائي پیوند (ارتيا) د تنې په حیث پاتېږي . درینه او تنې توپیر ددی چه  
 که له یوې کلمې څخه ټول پیوندونه وایستل سي څه چه پاته سي هغه رینه ده  
 او که یوازې صرفي پیوندونه ځنی وایستل سي څه چه پاته سي هغه تنه ده . نوځکه  
 رینه (بېله ځینو استشنا آتو څخه) یو واحد مورفیم وي ، مگر تنه کله کله واحد  
 مورفیم وي لکه (دود) یا (ماشوم) او کله بیا د مورفیمونوله ترکیب څخه جوړه سوې  
 وي ، لکه (ارتيا) . بل داچه یو مورفیم کیدای سي چه هم رینه او هم تنه

وي لکه (دود) يا (ماشوم) د (دودونه او ماشومان) په کلمو کې چې هم  
رېسبه او هم تنه ورته ويل کيږي .

په ځينو ژبو کې يو بل ډول پيوند هم پېښيږي چې و  
هغه ته منځينه ( infix ) وايي . هر مورفيم چې په بل مورفيم ننوتې ودرغ  
ننوتلې مورفيم ته منځينه وايي . مثلاً د کوليت ( Quileute ) په ژبه کې  
هاکت ( hok<sup>w</sup>at ) و سپين سړي ته وايي او هاڅکت ( hock<sup>w</sup>at )  
پي جمع ده ( سپين خلک ) . په نوموړي کلمه کې <sup>w</sup> يو مورفيم دی چې د  
جمع معنی لري او منځينه بلله کيږي ، ځکه چې د هاکت ( hok<sup>w</sup>at )  
په مورفيم ورننوتلی دی .

په انگرېزي کې ( S ) چې د ځينو واحدونو نومونو په پای  
کې راسي د جمع معنی ورکوي ، خود محیط د تاثیر له امله يې تلفظ په يوه حال نه  
پا تېري او د مخني محیط په واسطه يې تلفظ اوږي . يعنی که وروسته ترې څن  
( voiced ) آواز واقع سي دی هم ورسره څن سي او که وروسته ترې څن  
( voiceless ) آواز راسي ئې څن ادا کيږي ، او که وروسته تر داسي آواز ونو  
واقع سي لکه ( S ) يا ( z ) په ( iz ) سره تلفظ کيږي . لکه په دې لاندي مثالونو کې  
buk (book) + s > buks    rod (road) + s > rodz    roz (rose) + s >  
roziz    bas (bus) + s > basiz .

په نوموړو مثالونو کې څرگندېږي چې د محیط د تاثیر  
له امله په انگرېزي کې ( S ) چې د جمع معنی ورکوي کله کله د ( S ) او کله کله

د (zi) او ځینې وخت د (izi) په بڼه ځان ښکاره کوي. دغه رنگه په پښتو کې د (ستا = از تو) او (زما = از من) په کلمو کې (س) او (ز) دواړه یوه سابقه ده چه د ملکیت (از) معنی لري. نوموړې سابقه په (ستا) کې ځکه په (س) سره تلفظ کېږي چه تر یونې زغده آواز (ت) د مخه راغلي ده او په (زما) کې ځکه په (ز) سره ادکېږي چه تر بن غن آواز (م) د مخه راغلي ده. نودغسي مورفیم چه یوه معنی ولري او د محیط، موقعیت یا داسې نورو عواملو په وجه کله یو ډول او کله بل ډول تلفظ کېږي ټول یو صوتي واحد تشکیلوي او یو مورفیم ورته ویل کېږي. د مورفیمو هر غړي ته الومورف (allomorph) وايي. مثلاً د پورتنیو مثالونوله مخې ویلای سوچه دانگریزی د جمع نوموړی مورفیم درې الومورفونه لري: (s)، (z) او (izi). او د پښتو هغه مورفیم چه د ملکیت معنی ورکوي دوه الومورفونه لري: (س) او (ز).

یو صوتي واحد که دوی یا زیاتي معنا گانې ولري، نود هغه د معنا گانو د شمېر په مطابق هغومره مورفیمونه ځني جوړېږي. لکه په پښتو کې (تور = tor) د (سیاه) په معنی یو مورفیم، د (تجهمت) په معنی بل مورفیم او د (جال) په معنی یو بل مورفیم دی. دغه رنگه (ي = i) په (نېکي = neki) کې یو مورفیم او په (راځي = rādzi) کې بل مورفیم دی ځکه چه په لومړۍ کلمه کې (i) اسمي معنی لري مگر په دوهمه کلمه کې دغایب

مفرد معنی ورکوي .

هغه مورفيم چه ڪله داسم اوڪله د فعل معنی ورکوي  
 ڄيئي ڪسان پي يو مورفيم بولي او ڄيئي ڪسان پي دوه مورفيمه بولي . لکه  
 په انگريزي کي د (look) مورفيمه . مگر داسي مورفيمونه چه دنج په بدلون  
 پي معنی بدلون مومي لکه په انگريزي کي (record = رڪورڊ) او record  
 (ٽيڪلي) هريو بيل بيل مورفيم بيل کيري .  
 دا هم بايد په ياد ولرولکه څنگه چه يو الوفون د بل الوفون  
 پر ڄاي نسي راتلاي دغه رنگه الو مورفونه هم هر يو ځانله د استعمال مشخص  
 اوتاکلي ڄاي لري او يو الو مورف هيشڪله د بل الو مورف پر ڄاي باندي نسي راتلاي

## مورفونيمڪي بدلون اود هغه دولونه

مورفيم ڪله ڪله د خپل محيط يا نور و عواملو د تاثير له امله بدلون مومي او بيل  
 بيل شڪلونه خوره ڪوي د مورفيم و د خوبلو بيلو بدلونونه چه د محيط په وجه ور  
 پېښيري اودغه رنگه دفونيمونو داسي نور و تغير ونوته چه په مورفيم کي د مختلفو  
 عواملو په وجه واقع کيري مورفونيمڪي بدلون وايي . مورفونيمڪي بدلون  
 (morphophonemic change) په ڄينو ژبو کي ساده او په ڄينو ژبو کي  
 د پرمغلق وي . خو په عمومي ډول په دوه ډوله پېښيري : يو دا چه مورفيم



د کوم فونيم په وجه متاثره سي او تغير و خوري. لکه په انگریزي کي چه  
 (s) د جمع مورفيم دی که تر ږغڼ آواز وروسته راسي ږغڼ (z) ادا  
 کيږي. لکه په rooms, eggs, او roads کي او که تر ږي ږغڼ آواڼي  
 وروسته واقع سي ږي ږغڼ (s) تلفظ کيږي لکه په lips, roots او  
 books کي. په نوموړو مثالونو کي (s) تر m, g, او d وروسته په  
 (z) اوتر P, t او K وروسته په (s) سره تلفظ کيږي او په دې توگه  
 دخپل د مخني فونيم په واسطه بدلون مومي. دغدرنگه په پښتو کي د (زما =  
 zmā) او (ستا = stā) په کلمو کي (ز) او (س) د مالکيت مورفيم  
 دی. که نوموړی مورفيم تر (م) د مخد راسي په (ز) او که تر (ت) د مخ  
 راسي په (س) سره ادا کيږي (د مورفيم بحث وگوري). يعنی نوموړی مور-  
 فيم دخپل وروستني فونيم په واسطه متاثره کيږي او په همدغه سبب  
 بدلون مومي. بل داچه يو مورفيم د بل مورفيم پر واسطه تغير و خوري. مثلاً  
 په انگریزي کي د جمع دالرمورفونو (in ~ iz ~ z ~ s) په سلسله کي  
 in يوالومورف دی چه يوازي له aks (ox) سره واقع کيږي، يعنی هر  
 حای چه د aks مورفيم راسي نو د جمع د مورفيم هغه الومورف ورسره  
 واقع کيږي چه د in - شکل لري او aksin (oxen) تلفظ کيږي.  
 که يو مورفيم د ځينو عواملو په وجه بېل بېل شکلونه  
 خوره کړي (بېل بېل الومورفونه ولري) له دغو مختلفو مغايرو شکلونو څخه يوازي  
 يو شکل (يوالومورف) د اساسي شکل (base form) په توگه انتخابيږي او د

دغه اساسي شکل په اساس ټول بدلونونه چه د مختلفو عواملو په وجه و  
 نوموړي مورفيم ته ورپېښي او بېل بېل شکلونه غوره کوي په خاص او  
 جامع ډول بېل بېل دي. د مثال په توگه د (ستا = stā) او (زما = zma) په کلمو  
 کي (س = s او ز = z) دوه الومورفونډي چه دواړه يوځای يو مورفيم -  
 تشکيلوي. نوکه په نوموړو دوو شکلونو کي (س = s) د اساسي شکل په توگه  
 انتخاب سي بايد نوموړي مورفيم داسي معرفي کړو: (س = s) يو مورفيم  
 دی چه د مالکيت معنی ورکوي او که تر (م = m) چه يو رغن آواز دی دغه  
 راسي په (ز = z) سره تلفظ کيږي. مگر که په نوموړو شکلونو کي (ز = z) د  
 اساسي شکل په حيث انتخاب سي بايد په دې توگه معرفي سي: (ز = z) يو  
 مورفيم دی چه د مالکيت معنی لري او که تر (ت = t) چه يو نې رغه آواز دی  
 دغه راسي په (س = s) سره تلفظ کيږي.

د اساسي شکل انتخاب د مورفيم په بېلو بېلو شکلونو  
 کي اختياري دی، خو حتی الامکان بايد کوښښ وکړي چه د مورفيم هغه  
 شکل د اساسي شکل په توگه انتخاب سي چه د هغه په اساس د نوموړي  
 مورفيم دنور و شکلونو بيان په ساده او اسانه ډول سره امکان پيدا کړي.  
 د مورفونيم کي بدلون يو مشهور قسم اسي ميليشن  
 (assimilation) نومېږي او هغه دادي چه کوم آواز د گاونډي آواز  
 د تاثير له امله د نوموړي گاونډي آواز سره يوشی سي يا ورته والی پيدا کړي.  
 لکه په (سنبله) کي چه (ن) په (م) سره بدلون مومي يا لکه په (یک گړه)

کي چه د (یک) ک په خبر وکي په (گ) سره ادا کيږي . په لومړي مثال کي  
 (ن) په (م) سره ځکه بدلون مومي چه د (ن) له څنگه یو شونډینز آواز (ب)  
 راغلی دی او د دغه آواز د تاثیر له امله (ن) هر په شونډینز آواز (م) سره اووښتی  
 دی . په دوهم مثال کي (ک) یو نې بڼه انسدادی آواز دی چه دخپل گاونډي  
 آواز (گ) د تاثیر له امله بڼه سوی دی . په اسیمیلېشن کي که د مخني  
 آواز پر وروستني آواز باندي تاثیر وکړي او وروستني آواز بدلون ومومي  
 پراگريسيو (Progressive) ورته وايي لکه په ترکي کي (  $git\ di > git\ ti$  )  
 دی (ولار) او که وروستني آواز پر د مخني آواز باندي تاثیر وکړي او د مخني  
 آواز ته تغير ورکړي ريگريسيو (regressive) ورته وايي لکه په (ستا) او  
 (زما) کي چه وروستني آواز پر د مخني آواز باندي تاثیر کوي . اسیمیلېشن  
 دوه ډوله واقع کيږي : یو داچه د داسي آواز په واسطه واقع سي چه د  
 تغير سوي آواز تر څنگ واقع وي او فاصله ونلري . ودې ډول اسیمیلېشن ته  
 متصل (contiguous) اسیمیلېشن) وايي ، لکه په (ستا) او (زما) کي . او بل  
 داچه اسیمیلېشن د داسي آواز په واسطه واقع سي چه د تغير سوي آواز تر  
 څنگ نوي راغلی او یوله بله سره فاصله ولري ، یعنی په منع کي یې یو یا څو  
 آوازونه راغلي وي . و داسي اسیمیلېشن ته منفصل (noncontiguous)  
 اسیمیلېشن وايي . لکه په دري کي (سرش) چه په (سرش) سره تلفظ کيږي .  
 په دې مثال کي لومړی (س) د وروستني (ش) د تاثیر له امله په (ش) سره  
 تبدیل سوی دی او د (س) او (ش) ترمنځ نور فونیمونه راغلي دی .

د مور فونیمیکي بدلون یو بل قسم ډیسمیلېشن  
 (dissimilation) نومېږي: کله کله په یو ترکیب (کلمه) کې یو  
 آواز دوه ځایه (مکرر) واقع کېږي. که چېرې نوموړی آواز له نوموړو  
 دوو ځایونو څخه په یوه ځای کې په یو بل آواز سره بدلون ومومي و دغې عملې  
 ته ډیسمیلېشن وايي. لکه د نهونج اولونج په کلپو کې (ان) بدلون په (ل)  
 سره.

د مور فونیمیکي بدلون یو بل قسم قلب (metathesis)  
 نومېږي او هغه ددی چه د فونیمونو په ترتیب کې بدلون واقع سي لکه: مخکه  
 ، مخکه - روځ ، ورځ - لوېشت ، ولېشت .

د فونیمونو زیاتوالی یا حذف بل هم مور فونیمیکي  
 بدلون بلل کېږي. مثلاً په انگریزي کې (s) د جمع مورفیم دی چه کله -  
 کله د (z) په شکل څرکېږي لکه په roads ، eggs او داسې نورو کلپو کې.  
 مگر د disiz په کلمه کې چه مفرد یې diš دی، د (i) فونیم راغلی دی.  
 په پښتو کې ځیني خلک (دېرش) په (دېش) سره تلفظ کوي او کله کله -  
 (خلوېښت) په (خلوېښ) سره ادا کوي او په دې توگه له دېرش څخه (ر)  
 اوله څلوېښت څخه (ت) حذفوي. دغه رنگه که په انگریزي کې یې ښځه  
 کانسونینټ چه د روډو اولونو په منځ کې واقع سي دېرځله ښځن کېږي  
 لکه betar چه په bedar سره تلفظ کوي. دغه رنگه ښځن کانسونینټ  
 چه په پای کې راسي په ځینو ژبو کې کله کله یې ښځه کېږي لکه د جرمني

tag (ورخ) چه په tak سره تلفظ کيږي. نوموړي اودغه ډول نور بدلونونه چه په مورفيم کې پېښيږي ټول مورفونيم کې بدلونونه بلل کيږي.

## ديوي ژبې دمورفيهنود معلومولو اوبلولولارې

څرنگه چه دنړۍ ژبې د داخلي ساختمان او جوړښت له امله يوله بله توپير لري، نود هغوی مورفيهنونه هر په يوه بڼه ځان نه څرگندوي. په ځينو ژبو کې يو ډول او په ځينو نورو ژبو کې بل ډول مورفيهنونه موجود دي. يو ژب پوهاند ديوي ژبې دمورفيهنود معلومولو په وخت کې بايد له ډېر غوراو احتياط څخه کار واخلي خو چه دهغې ژبې دمورفيهنونو شکلونه په صحيح ډول سره پيدا او معرفي کړي. ديوي ژبې دمورفيهنود معلومولو او بپلولو په وخت کې بايد دالاندې ټکي په نظر کې ونيول سي:

مورفيم له سېلاب سره کومه رابطه نلري. يعنې کله کله يومورفيم خوشېلابه وي او ځينې وخت يوسېلاب څومورفيهلري. مگر داسې هم ډېر پېښيږي چه يومورفيم يوسېلاب وي. مثلاً (کندهار = Kandahar) يومورفيم دی چه درې سېلابه لري. (حَم = dzam) يوسېلاب دی چه دوه

مورفيمه (dz + am) لري. (لاس = lās) يو مورفيم دی او یوسېلاب لري.  
 د مورفيمونو او فونيمونو شمېر هم یوله بله څه رابطه نه سره لري.  
 د مثال په توگه د (رنا = runā) په کلمه کې (رن = run) چه درې فونيمونه  
 لري يو مورفيم دی او (آ = ā) چه يو فونيم دی يو مورفيم هم دی. نو يو مورفيم  
 ممکن یوازې يو فونيم وي. يو فونيم کله کله د بېلو بېلو مورفيمونو په ډول -  
 څرکندېدلای سي. خو کله کله هماغه فونيم یوازې د یوه فونيم په حيث نه  
 د مورفيم په ډول په ژبه کې پېښېږي. مثلاً د (نېکي = neki) او (څي = dzi)  
 په کلمو کې (i) يو فونيم دی چه په نومور و د وار و کلمو کې د بېلو بېلو مورفيمونو  
 په ډول راغلی دی. یعنی په لومړۍ کلمه کې یو ډول او په دوهمه کلمه کې بل ډول  
 معنی لري. مگر د (څير = dzir) په کلمه کې بیا هماغه فونيم معنی نلري  
 او یوازې د يو فونيم په حيث راغلی دی نه د مورفيم په ډول.

کله کله محقق د ژبې د مورفيمونو د معلومولو په  
 وخت کې له یو شمېر داسې مثالونو سره مخامخ کېږي چه په هغوی کې یو ډول  
 صوتي واحد ونه او یو ډول معنا گانې راغلي وي. نو محقق باید بېله غور او  
 کافي تحقیق څخه د نتیجه واخلې چه نوموړي صوتي واحد ونه دیو ډول  
 معنی د موجود والي له امله او د هغوی د یوشمې والي په وجه یو مورفيم وېوې.  
 لکه چه ووايي په دې ټولو کلمو کې (کور = Kor، کوته = Kotá،  
 کړی = Kazdáy، کلا = Kalá، کای = Kálay) د هستوگنې د ځای  
 معنی پرته ده، او په دې ټولو کلمو کې یو صوتي واحد (K = ک) راغلی دی

نوځکه (ک = K) یو مورفیم دی چه دهستوگني دځای معنی ورکوي. دغه سبب دی چه محقق هېڅ وخت له نیمگري ډېتاشخه مثبته نتیجه نه اخلي له نوموړو وکاهوسه که داسي کلمې لکه (خونه = xúna، جونگره = jongara، ښار = sār...) یوځای کړو څرگنده به سي چه (ک = K) دهستوگني دځای معنی نه ورکوي او مورفیم سي بلل کېدای.

که یو مطلب په دوو بېلوش بوکي اداسي، ممکن د مورفیمونو شمېر یې - توپیر ولري. د مثال په توگه په پښتو وایي: زه کورته یم = za kor ta dzam او په انگریزي وایي: I go home = ay go hom. نوموړی مطلب په پښتو کې په پنځه مورفیمه (za + kor + ta + dz + am) او په انگریزي کې په درې مورفیمه (ay + go + hom) سره اداسوی دی. نوکه موږ وغواړو چه د انگریزي ژبې د نوموړي خبري مورفیمونه د پښتو د ترجمې له مخې معلوم کړو باید په دې فکري ونسو چه ځکه چه په پښتو کې نوموړې خبره پنځه مورفیمه لري نو په انگریزي کې هم باید پنځه مورفیمه ولري. بلکه زموږ تحقیق باید د حقایقو پر اساس ښاوي او ځکه چه د انگریزي د ژبې مورفیمونه معلوموو نو د انگریزي ژبې خپل ساختمان باید په نظر کې ونیسونه دا چه د پښتو ژبې د ساختمان په اساس د انگریزي ژبې ساختمان فرض کړو.

د یوې ژبې په مورفیمي تجزیه کې موږ باید زیار ویا سو چه دهغې ژبې - ساختمان په هغه ډېتاکي چه موږ یې په لاس کې لرو په داسي کوچنیو توپوسه تجزیه کړو چه نوموړې هغه توپه یوازې یو مورفیم وي. (اودا

تجزیہ موبن د شکلونو د پرتله کولو او مقایسه کولو په ترڅ کې کولای  
 سو . که دا کار موبن په بریالیتوب سره سرته ورسوو نو ټول هغه مور  
 فیمنه به چه په دپټا کې موجود دي لاس ته لاسي . د مثال په توگه په -  
 لاندي ډول د پشه یي ژبي دهغي لهجې د یوې لنډې دپټا مور فیمی تجزیه  
 کوو چه د نورو د درې په پنجو قلعو کې خلک خبري په کوي :

|                   |                  |                       |                                |
|-------------------|------------------|-----------------------|--------------------------------|
| 1. éloamāgošinjše | داز موبن کور دی. | 4. élodār             | داغرن                          |
| 2. éloamābāgše    | داز موبن باغ دی. | 5. búbakārgošinj      | د پسرینه کور.                  |
| 3. amāgošinj      | ز موبن کور.      | 6. pašayibúbakārbāgše | (پشه یي د پشه<br>سینه ش به ده) |
| 7. élobakārbāgše  |                  | داینه باغ دی          |                                |

که دلومړی اودوهي خبري معناوي سره پرتله کړو  
 ددواړو خبرو معناوي نور سره یوشی دي او یوازي په (کور) او (باغ) کې  
 توپیر سڅ لري . دنوموړو خبرو په پشه یي شکلونو کې کوم توپیر چه راغلی  
 دی هغه یوازي د gošinj او bāg په ټوټو کې دی . نو کوم معنی لرونکی  
 او کرامري ټوټې چه موبن دنوموړو دوو خبرو د مقایسې له مخې سڅ بېلولای  
 سویوه د gošinj اوبله د bāg ټوټه ده چه لومړی ټوټه د (کور) اودوهي  
 ټوټه د (باغ) معنی ورکوي . په دریمه خبره کې یوه د gošinj ټوټه راغله  
 ده چه د مخه یي موبن معنی لاس ته راوستلې ده چه و (کور) ته وايي اود



نوموري خبري په معنی کي هم دغه مطلب موجود دی . دنوموري خبري پاته برخه *ama* ده چه ددغي خبري د معنی له مخي څرکند يږي چه د (ناموښ) معنی ورکوي . که لومړی او څلورمه خبره سږ پرتله کړو - څرکند به سي چه دنومور و خبره په معنی کي يوازي يو مطلب مکرر راغلی دی چه هغه د (دا) مطلب دی اود نومور و دوو خبرو په پشه يي شکلونو کي هم يوازي يوه توتبه مکرر راغلي ده چه هغه د *əlo* توتبه ده . نو د نومور و دوو خبرو له پرتلي څخه دا څرگند يږي چه *əlo* او (دا) سره يوشی دي او هرکله چه په څلورمه خبره کي موښ ته دا څرگنده سوه چه د *əlo* توتبه د (دا) معنی لري نو دا هم بايد ومنل سي چه په نوموري خبره کي د پشه يي خبري پاته توتبه (*dār*) دنوموري خبري د پاته سوي معنی (غږ) سره يوشی ده . اوس بيرته ولومړی خبري ته راځو . په لومړی خبره کي د نوم و تولو شکلونو معنا وي لاس ته راغلي دي او يوازي د پشه يي په خوا کي (*še*) اود پښتو ترجمې په ځواکي (دی) پاته دی چه طبعاً د واره سره يوشی دي . يعنی (*še*) د (دی) معنی ورکوي .

په پنځه خبره کي *gošij* موښ ته معلوم سوچه د (کور) معنی ورکوي . په دې ډول پاته توتبه (*bubakar*) د (ډېر - ښه) په معنی پاتېږي . که دغه توتبه په اوومه خبره کي وپلټو ، څرگنده به سي چه نوموري توتبه يو واحد مورفيم نه دی . ځکه چه دهغي يوه برخه (*bakar*) د (ښه) په معنی راغلي ده او بله برخه يي (*bú*) يو بل

مورفيم دی چه په څرکند ډول د (ډبر) معنی ورکوي . په شپږمه  
 خبره کې نور ټول مورفيمونه موب ته معلوم دي او کورشي چه پاته دی هغه  
 د پشه يي په خوا کې د *ab* ټوټه او د پښتو ترجمې په خوا کې د (ثربه) مفهوم  
 دی چه دادواره هر طبعاً باید يوشی وبلل سي . يعنی *ab* د ژبې معنی لري  
 په پورتني ډول موب وکولای سواي چه ټولې معنی  
 لرونکي ټوټې چې په نوموړي ډبره کې راغلي دي دهغوی له معنا گانوسه لاس  
 ته راوړو . ددغې لنډې ډبره مخي د شکلونو د پرتله کولو او مقایسه کولو  
 په ترڅ کې موب د اهم څرگنده کړه چه نوموړي ټوټې واحد مورفيمونه دي .  
 د نوموړو مورفيمونو لست په لاندې ډول سره ترتيبولای سو :

|       |      |        |        |
|-------|------|--------|--------|
| عَټو  | دا   | dār    | غږ     |
| amā   | زموږ | bū     | ډبر    |
| gošīŋ | کور  | baKār  | ښه     |
| še    | ډی   | jāb    | ژبه    |
| bāg   | باغ  | pašayī | پشه يي |

د يوې ژبې د مورفيمونو د معلومولو له پاره کافي مواد او کړه کتنه ضروري  
 ده . ځکه چه په لږ موادو کې ځيني وخت محقق د مورفيم حقيقي بڼه نسي  
 پېژندلای . نو د پاره د دې چه ډبر کوچني معنی لرونکي صوتي واحد ونه

پخپل حقيقي شکل او بڼه سره پيدا کړای سي محقق بايد هغوی په ډول  
ډول او بېلو بېلو خبرو کې تر غور لاندې ونيسي او د هغوی د صحيحې اندازې  
په باره کې خپل ځان ډاډه کړي. دادی اوس د عبري ژبې دلاندنی دېتاد  
مورفيمي تجزيې په ترڅ کې پر دې مطلب باندې رڼا اچوو :

|              |               |              |                 |
|--------------|---------------|--------------|-----------------|
| 1. šamartihū | مادی وساته    | 5. šamarnūhā | موربډاوساته     |
| 2. šamartihā | ماداوساته     | 6. šamarnūkā | موربتاسيوساتلست |
| 3. šamartikā | ماتاسيوساتلست | 7. qatalihū  | مادی وواژه      |
| 4. šamarnūhū | موربډیوساته   | 8. qatalnūhū | موربډی وواژه    |

په لومړۍ او دوهمه خبره کې د معنی توپیر یوازې په  
(دی) او (دا) کې راغلی دی. یعنی د نوموړو د وارو خبرو معنی یوشی ده  
یوازې د ویره فرق لري چه په لومړۍ خبره کې غایب مذکر او په دوهمه خبره  
کې غایب مؤنث یادسوی دی. عبري خبرې هم دواړه نوکت مت یوشی دي  
یوازې د لومړۍ خبرې په پای کې  $\bar{\alpha}$  او د دوهم مثال په پای کې  $\bar{\alpha}$  راغلی دی  
نو په سرسري نظر که سړی وکوري ممکن د نتیجه واخلي چه (لآ) یو  
مورفیم دی چه د (دی) یعنی غایب مذکر او ( $\bar{\alpha}$ ) یوبل مورفیم دی چه د (دا)  
یعنی غایب مؤنث معنی ورکوي. خو که درید خبره هم ورسره یوحای  
کرو څرکند یزي چه ( $\bar{\alpha}$ ) په دواړو خبرو کې مشترک

راغلی دی او کوم شی چه په دس و سر و خبر و کي تو پیر لری هغه د -  
 hū , hā , او Kā تو پی دی . حله چه دنومور و در و خبر و نوره معنی  
 یوشی ده او یوازی په در و ضمیر و نو کي تو پیر سر لری . نو اوس باید دا  
 نتیجه حنی و اخلو چه نوموری در پی تو پی در پی مور فیهونه دی چه د -  
 نومور و در و ضمیر و نوله پاره راغلی دی یعنی hū د (دی) ، hā د (دا) او  
 Kā د (تاسی) معنی ور کوی .

که خلمه ، پنجه او شپږمه خبره هم ورسره یو حای  
 کرو اوله نومور و شپږ و برخو تخذ هغه مور فیهونه چه دغه مور معلوم  
 کړل ( hū , hā , او Kā ) و باسو په پاتو برخو کي Samar په تولو  
 خبر و کي مشترک راغلی دی یوازی په کور حای کي چه د مفرد متکلم ضمیر  
 (نره) راغلی دی هلته ( tī ) او په کوم حای کي چه د جمع متکلم ضمیر  
 (مور) راغلی دی هلته ( nū ) ورسره یو حای سوی دی . نو حله د نتیجه اخلو  
 چه ( tī ) یو مور فیم دی چه د مفرد متکلم (نره) معنی لری او ( nū ) یو  
 مور فیم دی چه د جمع متکلم (مور) معنی ور کوی .

که اوومه او اتمه خبره هم له نومور و خبر و سره یو  
 حای کرو ، کومه توتبه چه نا آشنا په نظر راځي هغه د ( qatal ) توتبه ده .  
 دنومور و در و خبر و په معنی کي چه کوم شی مور ته نوی په لاس راغلی  
 دی هغه د ( وواژه ) مطلب دی . حله چه د دغه نوی مطلب له پاره یوه نوی  
 توتبه ( qatal ) په لاس کی لرو نو د نتیجه اخیستلای سو چه ( qatal ) یوه

توتپه ده چه د ( وواژه ) معنی ورکوي .

که توي خبري له سره تر پايه وگور و ، بپله (وساته) شخه نور د تپولو معنا ووله پاره مو ، مور فيمونه يا معنی لرونکي توتې پيدا کړي دي ، او د شربو په هغه موادو کي چه مون تر خپرنی لاندی نیولي دي یوه توتپه ( šamar ) پاته ده . خکله چه په یوه خوا کي د (وساته) مطلب او په بله خوا کي د ( šamar ) توتپه لرونو خر کندی زې چه ( šamar ) یوه معنی لرونکې توتپه ده چه د (وساته) معنی ورکوي . بل داچه که لومړی او اخر مه خبره له اووي (واتمی خبري سره مقایسه کړو خر کنده به سي چه په نوموړو خبرو کي په کورځای کي چه (وساته) راغلی دی هلته د ( šamar ) او په کوم ځای کي چه ( وواژه ) راغلی دی هلته د ( qatal ) توتپه راغلي ده چه دا هم پر دې باندي دلالت کوي چه د ( šamar ) توتپه د (وساته) په معنی سره پېښیږي . دنوموړو خبرو د مور فيمونولست په لاندی ډول سره ترتیبولای سو:

|               |           |
|---------------|-----------|
| šamar — وساته | hā — ها   |
| tī — تې       | Kā — کاسی |
| hū — هی       | nū — نو   |
| qatal — وواژه |           |

(۱) : تاسی دا احترام له پاره راغلی دی . اصلاً Kā د مفرد مخاطب له پاره راځي .

ديوي ژني دمور فيمونه معلومولو په وخت كي بايد دمور فيمونه نور مور فونه هم په نظر كي ونيسو، او كه كوم مور فيمونه پيل پيل الو مور فونه ولري هغوي هم بايد معلوم كړو او دهغوي داستعمال مشخص خايونه ونيسو. دادي اوس به د مثال په توگه په لاندي ډول د (zapotec) د ژني ديوي لنډې ډېټا مور فيمي تجزيه وكړو او ووبه كور و كه خينو مور فيمونه نور مور فونه درلودل هغه به هم معلوم كړو او دهغوي داستعمال مشخص خايونه به ونيسو. د زپوتيك ژبه په مكسيكو كي ويلي كيري.

|  |                                      |
|--|--------------------------------------|
| 1. reKabiza? (استمراري حال) زه جواب ور كوم | 8. duwaza? زه ژوند كوم               |
| 2. rudibiciza? " زه وچوم                   | 9. ru'naza? (استمراري حال) زه غورځوم |
| 3. rugalaza? " زه اورنگوم                  | 10. Ki بريول                         |
| 4. riKiaza? " زه كندوم                     | 11. ra'aza? (استمراري حال) زه خچم    |
| 5. eKabi جواب ور كول                       | 12. udibici وچول                     |
| 6. riduwaza? (استمراري حال) زه ژوند كوم    | 13. duwa ژوند كول                    |
| 7. riKuWaza? " زه ساتم                     | 14. ritaza? (استمراري حال) زه اخلم   |
| 15. riKiZa? (استمراري حال) زه مينځم        |                                      |

نومورې ډېټا كه ستر پايه پوري په يوه نظر سره وگورو، د دې ډول مور فيمونه پكسني راغلي دي: تنه، واحد متكلم، ضمير او استمراري حال.

په (1، 2، 3، 4، 6، 7، 9، 11، 14 او 15) مادو کې د مورفيمونو نوموړي درې  
سره ډولونه راغلي دي. په (5، 10، 12 او 13) مادو کې يوازې تنې او په اتد  
ماده کې تنه او د واحد متکلم ضمير راغلی دی. که (6، 7 او 13) مادې سره پر تله  
کړو څرگنده به شی چې (duwa) تنه، (za<sup>2</sup>) واحد متکلم ضمير او (zi)   
استمراري حال ښيي. دغه رنگه په ټولو هغو موادو کې چې (نه) راغلی دی -  
هلته (za<sup>2</sup>) هم راغلی دی. له دې څخه څرگندېږي چې (za<sup>2</sup>) د (نه) په  
معنی دی. که دوهم او دوولسمه ماده سره پر تله کړو څرگنده به سې چې  
(udibici) تنه ده چې د (وچولو) معنی لري، (za<sup>2</sup>) د (نه) معنی ورکوي  
او کوم صوتي واحد چې داستمراري حال معنی لري هغه د (۳) صوتي  
واحد دی. ځکه چې (zi) او (۳) دواړه داستمراري حال معنی ورکوي  
نو څرگنده ده چې نوموړي دواړه صوتي واحدونه د يوه مورفيم الومور فونو  
دي. د دې دپاره چې په ښه توگه څرگنده سې چې نوموړي صوتي واحدونه  
الومور فونو دي نو ښايي چې د هغوی مشخص استعمال هم پيدا کړو. په  
نوموړو موادو کې که په غور سره وپلورئ وڅرگنده به سې چې (zi) تل  
ترکانسونينټ او (۳) تل تر واول د مخه راغلي او يو د بل پرځای باندې  
هيڅکله نه واقع کېږي. نو ځکه موږ د دواړه صوتي واحدونه د يوه مورفيم  
الومور فونو بولو. هغه مورفيمونه چې په نوموړې دېټاکي راغلي  
دي په لاندې ډول سره ښوولای سو:

|                                      |                  |
|--------------------------------------|------------------|
| 1. ۳ ~ ۳i <sup>(۱)</sup> استماری حال | 7. duwa ژوند کول |
| 2. za' زه                            | 8. Kuwa ساتل     |
| 3. ekabi جواب وړ کول                 | 9. u'na غوڅول    |
| 4. udibici وچول                      | 10. Ki پړیولل    |
| 5. ugala اور لگول                    | 11. a'a تلل      |
| 6. Kia کڼدل                          | 12. ?a اخیستل    |

کله کله د مورفیمونو د الو مورفونو د استعمال شخص  
 ځایونه دهغه محیط له مخې چه نوموړي الو مورفونه پکښې واقع سوي وي نه  
 څرکندېږي . په داسې حال کې ښایي چه ټول هغه ځایونه وښوول سي  
 چه نوموړي مغایر شکلونه پکښې واقع کېږي . د مثال په توگه دمکسیکو د یوې  
 بلژبې چه هېواوې ( Huave ) نومېږي ددې لاندې ډېټا مورفیمي تجزیه کوو :

|                            |                       |
|----------------------------|-----------------------|
| 1. andiomáac موبه پیله کوو | 2. ačiatíac موبه څیرو |
| 3. imboláac موبه بیرېږو    | 4. ahiráac موبه لرو   |
| 5. ačičíac موبه څېښو       | 6. ahačíac موبه وړکوو |

(۱) دغه ډول علامه ( ~ ) د یوه مورفیم د الو مورفونو د ښوولو په غرض د نوموړي مورفیم د الو مورفونو ترمنځ راځي (د دغه سمبټ پای وگورئ).



|              |               |               |                          |
|--------------|---------------|---------------|--------------------------|
| 7. andokóoc  | مون ڪبان نيسو | 8. ianáac     | مون ڇني لڻو              |
| 9. acohóoc   | مون لوب ڪوو   | 10. uwíac     | مون لپون اخلو            |
| 11. aKoočíac | مون پڙي ڪوو   | 12. auwáac    | مون وڻو                  |
| 13. andok    | ڪبان نيول     | 14. anĵialáac | مون ميد ڪوو (پڇڻ يا ڏيڻ) |
|              | 15. ašomáac   | مون پيدا ڪوو  |                          |

نوٽ : پرته له ديار لسمني مادي ڇخه چه يو مور فيم دي ، په نور و ٿولو خبر و  
کي دوه دوه مور فيمونه راغلي دي .

ڪه په نوموري ڊپتاهي په غور سه وگور و په هر ماده  
کي يو متڪلم ضمير او يو فعل راغلي دي . ڪه ديده اود وولسمه ماده سه  
مقايسه ڪرو ، ڇرگنده به سي چه په دوار وکي يو مشترڪ صوتي واحد (āac)  
راغلي دي اود نومور و مادو په ترجمه کي مون يو مشترڪ مطلب (مون) لرو .  
نوڻڪه ددغي ڊپتاله مخي نوموري مشترڪ صوتي واحد (āac) د (مون)  
معني و ڪوي . اوڪه په نور و هغو ڇا يو کي چه نوموري صوتي واحد  
راغلي دي وگور و هم دغه نتيجه واثبات ته رسين بي . يعني هر ڇا چه  
(āac) راغلي دي په پسنو ترجمه کي (مون) راغلي دي . په شپن مه اولسمه  
ماده کي يو بل صوتي واحد (īac) مشترڪ واقع سو دي چه ددغو مادو په  
ترجمه کي يو مشترڪ مطلب (مون) راغلي دي . نوموري صوتي واحد هم د  
(مون) په معني سه بپولاي سو . دغه ننگه ڪه او مه اود يارسمه ماده سه

پرتله کړو وڅرگنده به سي چه ( 00c ) د (موبن) معنی ورکوي. نو  
 په نوموړې دپتاکي درې صوتي واحدونه دلاحقې په توگه د (موبن) له پارټه  
 راځلي دي چه درې سره ديوه مورفيم الومورفونه بلل کېږي. د مخه موبن ته  
 ويل سوي وه چه پرته له ديارلسمي مادې څخه په هره ماده کې دوه مورفيمونه  
 راځلي دي. ځکه چه په نوموړې هره ماده کې د جمع متکلم دمورفيم الومورف  
 راځای دی نو د هري مادې پاته برخه له هغه فعل سره مساوي ده چه وموبن ته  
 دهغې مادې په ترجمه کې راکړه سوي دی. د نوموړي دپتاکي مورفيمونه په لاندې  
 ډول سره بېلولای سو :

|                          |           |           |          |
|--------------------------|-----------|-----------|----------|
| 1. - áac ~ - íac ~ - óoc | موبن      | 2. andiom | هيله کول |
| 3. imbol                 | بېرېدل    | 4. ahir   | د لولوول |
| 5. ačič                  | څېښل      | 6. ahač   | ورکول    |
| 7. andok                 | کبان نيول | 8. ian    | رانگ     |
| 9. acoh                  | لوبه کول  | 10. uw    | پورول    |
| 11. akooč                | پرې کول   | 12. auw   | وتل      |
| 13. anjial               | میده کول  | 14. ašom  | پيداکول  |
| 15. ačiat                |           | خپل       |          |

د جمع متکلم دمورفيم د الومورفونو د استعمال مشخص ځايونه د نوموړي  
 دپتاکي مخي نه معلومېږي. نو ځکه ددې د پارټه چه دهغوی د استعمال

مشخص جالیونه و بنوول سې یوانزنی لاس داده چه دهر الومورف سره  
دټولو هغو شکلونولست واخیستل سې چه له هغه الومورف سره واقع کیږي.  
دالستونه په لاندې ډول سره ترتیبولای سو :

- āac :

andiom - هیله کول

imboł - بېرول

ahir - درلوول

ian - راتگ

auw - وتل

anjial - میډه کول

ašom - پیدا کول

- ĩac :

ačiat - خیرل

ačič - خېښل

aħač - وړکول

uw - پورول

akooč - پرې کول

- ooc :

andoK - کلبانیول

acoh - لوبه کول

خو په داسې مواقعو کې دپاره درې چه زموږ په کار کې  
اسانتیا پېښه سې ، دېره ښه لاس داده چه لومړی له ĩac او ooc سره  
دهغو شکلونولست ترتیب کړو چه له نوموړو دوو الومورفونوسره واقع کیږي  
او وروسته ووايو چه نور ټول شکلونه له āac سره واقع کیږي. دلته  
مطلب صرف ددی چه په دغه ډول لستونو کې سړی ودې ته نه مجبور کیږي  
چه ټول شکلونه ولیکي او په دې لحاظ یوه اقتصادي لاس داده.

ددې د پايه چه د مور فيمونو لابطه يوله بله سټ ونيووله  
 سي نوپه پورتي، مور فيمي تجزيه كي د خينو مور فيمونوسره د لابطي وړه  
 ليكه (-) راغاي ده. هغه شكل چه همپشه د كوم تركيب په سر كي راخي،  
 نومورې وړه ليكه تر هغه شكل وروسته ايسنوله كيږي. هغه شكل چه  
 همپشه د كوم تركيب په پاي كي واقع كيږي نومورې ليكه تر هغه شكل  
 د مخه راخي. كه وغواړو چه د كوم مور فيم بيل بيل الومور فونه ونيو نو بايد  
 د نومور والومور فونو تر منځ يوه كزه وبنه ليكه كښنو دو.

## الهجوي اطللس

د هجر كله چه دوه كسه په يوه ژبه خبري سره كوي  
 كه سري په ډېر غږ ورتنه خيږ سي، د دوي په خبر وكي توپير موجود  
 وي. او هماغه يوه موضوع يو سري په يو ډول او بل سري په بل ډول كلمو  
 كي ادا كوي. كمن يو سري په خپلو خبر وكي داسي كله استعمال كړي چه  
 د هغه بل سري د كلمو په پانگه كي نوي، يا يې زده وي خود هغوي د استعمالولو  
 سره عادت ونلري. دغه ډول ديوي كورني لهجه ويلي كورني ته خه  
 ناخه توپير لري. په يوه ټولنه كي بيل بيل اجتماعي كړو پونډ لکه خواران

اوبه ايان ، مريان او خپلواک وگړي ، تعليم يافته او نې تعليمه خلک په خپل منځ کي د لهجې اختلاف لري . تردې چه ځيني وخت داسي پېښيرې چې د يوه اجتماعي کړو پ غړي د بل اجتماعي کړو پ غړي په خبره که څه هم د واره ديوي ژبي ويونکي وي خود لهجې د توپير په وجه ښه نه پوهيرې . د نړا و ښځي لهجه هم توپير سره لري . دنراليا نوا ونه و په وينا و وکي هم ځيني وخت توپير ليدل کيرې . مثلاً د افريقا په ډېرو ښوونکي زليان له اکثر وهغو مذهبي اصطلاح گانوسره چه د دوی پلرونه او ميندي په پوهيرې آشنائي نلري . د اتوپير په هغو ځايونو کي ډېر ليدل کيرې چه ن ورکچر په چټکتيا سره د بدلون په حالت کي وي . هغه خلک چه هر وخت په نژدې تماس کي وي يا په يوه کلي يا يوه ښار کي ژوند کوي او په هماغه يوه اجتماعي يا اقتصادي ډله پورې اړه لري ژبه تقريبا په يوه ډول سره استعمالوي . مگر هغه کسان چه په ندرت سره يايې ښځي موقع نوي ميندې چه يوله بله سره په تماس کي سي او خبري اتري سره وکړي ، په خبر وکي يي نريات توپير ليدل کيرې . د مثال په توگه د برتانيې عالمي انگريزي ژبه په لندن او مانچسټر کي ډېر ورته والی سره لري . خود نومور و ښار ونو په شا او خوا کي محلي لهجې يوله بله ډېر توپير سره لري . د جغرافيايي موقعيت په اساس ممکن ديوي ژبي ويونکي پخپلو خبرو او وينا و وکي څرگندا اختلافونه او توپير ونه ولري . د اتوپير ونه په عمومي ډول په آواز ونو ، شکلونو ، د شکلونو په ترتيب ، کلمو او معنی گانو کي ليدل کيرې . د مثال په توگه د کندهار د لهجې د ( بن ) او ( بن ) آواز ونه د ننگرهار او په

حِينونورولھجوكي په (گ) او (خ) سره ادا کيږي . په ڪنڊهه ۾ کي (چوپا) ته (شپون) او (موتروان) ته (موتروان) وايي ؛ مگر په حِينونورولھجوكي نوموړي ڪلمې په (شپين) او (موتروان) سره تلفظ کيږي .

يوه ورځ له ڪنڊهه څخه ڪابل ته په موټر کي تلم . موټروان او ڪلنډر واپه ډيکٽيا وو . پر لاري د موټر په ماشين کي څه خرابي پېښه سوه . ڪلنډر ورکښته سو پر ماشين يې کار شروع کړ . موټروان په سټ کي ناست و او وکلبز ته يې ورځ کول ؛ "چکيش ڪيڙده چکي روخله" که موټروان د ڪنڊهه په پښتو خبري کولای نو به يې ورته ويلي وای ؛ "چکش کښېږده چاکورا واخله" .

په حِينولھجوكي وايي (سري دي = saray day) او په حِينولھجوكي وايي (سري دي = saray day) مگر په حِينولھجوكي وايي (سري ده = saray da) . په ڪنڊهه ۾ کي (گورډ) ته (اورلگيت يا- اولگيت) وايي ، او (گگ) ته (شرمښ) وايي ، او (ډنگر) د لاغر په معني استعمالوي مگر په حِينونورولھجوكي (گورډ) ته (گورگ) او (گگ) ته (لپوه) وايي او (ډنگر) د (غوالي) په معني استعمالوي .

که موبن و غوار و چه ديوي ژني بېلي بېلي لهجې اود هغوی توپير ونه په صحيح ډول سره وښوولای سو ، نودھري لهجې په باغ کي د ژبپوهني له اصولوسره سم يولر تحقيقات کوو ؛ او هغه مواد چه د هغوی په واسطه موبن دنوموړي ژبي بېلي بېلي لهجې اود هغوی توپير ونه

وینوولای سو د ژبپوهني د علمي اساساتوله مخي راغونډ وو. دغه موادچه راټول سول او دخپر ولوله پاره آماده سول مونږکولای سوچه په بېلو طریقو سره هغه نشرکړو: یوه طریقه داده چه دیوه کاغذ پر مخ باندی دهر جواب وړکوونکي (informant) خبري په بېلو بېلو عموري ستونونو کي په داسي ډول سره راو لوجچه د ټولو جواب وړکوونکو هغه جوابونه چه دیوې موضوع په باره کي یې وړکړي دي څنگ پر څنگ پر یوه افقي لیکه باندی واقع سي، خو په دې توگه مونږ وکولای سوچه نوموړي جوابونه یوله بله سره پر تله کړو. بله طریقه داده چه نوموړي جوابونه د نقشو په توگه په داسي ډول سره وښوچه په هغه کي دهر جواب وړکوونکي جواب د هغه جواب وړکوونکي د هستوگني په ځای کي واقع سي. دغه دوه طریقه یوه غوره طریقه ده. ځکه چه ددغسې نقشو یوه مجموعه مونږ ته موقعه راکوي چه دیوې ژبي د بېلو بېلو خاصو د استعمال مشخص ځایونه په نوموړو نقشو کي د مقایسه کولو په ترڅ کي پیدا و مقایسه یې کړو او په یوه نظر سره په اسانه توگه له نوموړو نقشو څخه خپل مطلب لاس ته راو لو. ددغسې نقشو مجموعه چه په هغو کي دیوې ژبي د بېلو بېلو له وجود غسې او داسي نور توپیرونه ښوول سوي وي د ژبپوهني په اصطلاح لهجوي اطلس (dialect atlas) بلل کيږي.

کوم سړی چه د ژبي تحقیق کوي و هغه ته محقق  
( Field worker ) وایي. جیلیرون ( Gillieron ) چه د سولیس

یوډ پر نامتو ژبپوهان دی وایي چه محقق باید یوسړی وي . یعنی دیوې  
ژبني ټولې لهجې بنایي چه دیوه سړي په واسطه ثبتي سي . مگر جود (Jud)  
او جې برگ (Jaberg) چه دواړه دده شاگردان وو دایتالیې اوسویس د  
ژبپوهني او نژادپوهني (Ethnology) داطلس په ترتیبولو کي یې له دس و  
تنو تخنجه کارخیستی دی .

محقق بنایي چه دلېجې په محل کي کار وکړي او د جواب  
ورکونکي جوابونه پخپله باید ولیکي . دپتا (هغه مواد چه دژبني دلېجو  
دتحقیق له پاره راغونډیږي) بنایي چه دخبر و دعادي سرعت له مخې ثبته  
سي چه طبیعی وي نه دورواو غیرطبیعي خبرو په موقع کي . دخبر و  
په ثبتولو کي به دپرتلواری نکوي . یعنی هرکله چه محقق دپاره سي چه اواز و  
یې په صحیح ډول سره اورېدلي دي نو وروسته دي د هغوی په ثبتولو کي  
اقدام وکړي . محقق باید له جواب ورکونکي تخنجه داغوبننه ونکړي چه  
یوتوری تردسې یا خلو واره زیات تکرار کړي . بلکه اکثره محققین ولومړي  
تلفظ ته اهمیت ورکوي او که کومه اشتباه ورته پېښه سي هغه په نور و مشاهرو  
خبر وکي رفع کوي . محقق باید دا کوښښ ونکړي چه دژبني ټول مواد هرو  
مرو ترعمومي قواعد ولاندې راوي . مخکله چه په یوه ژبه کي یې قاعده او غیرمنظم  
شیان دژبني یوه مهم برخه تشکیلوي اود باقاعده شیانو په شپراهمیت لري . نو  
ددې له امله هرڅه باید کت مټ په هغه ډول سره ثبت سي چه په ژبه کي موجود  
وي اود هیڅ شي له ثبتولو تخنجه باید ساتړي پتهي سي . خجونه اوفشامونه په



اکثر و ژبو کي دکلمو او جملو و معنی ته تغیر ورکوي. لکه د (خوټه، پرته، کښېنستم) په کلمو کي که پر لومړي سېلابونو باندې خج واقع سي یوه معنی ورکوي، او که د پای پر سېلابونو باندې خج ماسي بله معنی ورکوي. دغه رنگه (نزه په پوهنځي کي له ده سره گرامر وایر) په جمله کي پر خلو و برخو باندې مورف فشا را وستلای سو. پر هغه برخه چه فشا را ولود جملي معنی خه توپیر پیدا کوي. یعنی که پر (نزه) باندې فشا را ولودا معنی ورکوي چه بېله ما تخه بل څوک له ده سره په پوهنځي کي گرامر نه وایي یا ممکن دا معنی ورکړي چه بېله ما تخه دي بل څوک له ده سره په پوهنځي کي گرامر نه وایي. که پر (پوهنځي) باندې فشا را ولودا معنی ورکوي چه نزه له ده سره په پوهنځي کي گرامر وایر او بل ځای یې نه ورسه وایم. که پر (ده) باندې فشا را ولودا معنی ورکوي چه له بل چا سره نه په پوهنځي کي گرامر نه وایر بلکه یوازې له ده سره یې وایم. او که پر (گرامر) باندې فشا را سي بیادا مطلب ځني اخیستل کیري چه بېله گرامر تخه کوم بل مضمون له ده سره په پوهنځي کي نه وایم. نو ځکه د تحقیق په وخت کي محقق بنایي چه د ثبتي خجونه او فشا ونه هم ثبت کړي خو په دې برخه کي هم دیوې ثبتي دلته جو توپیر او ورته والی څرگند سي.

په هغه سیمه کي چه محقق د ثبتي دلته جو تحقیق کوي لومړی باید د نوموړي سیمي یوه جغرافیایي سروې وکړي خو په دې توگه څه عمومي او ابتدايي معلومات دهغو بېلو بېلو سیمو په باره کي لاسته راوړي

چه په هغوی کې د شلبي استعمال توپاړ و نه موجود وي . وروسته تر هغه محقق باید دوه کاره وکړي : یو دا چه د هغو جغرافیایي سیمو یولست ترتیب کړي چه په هغوی کې د ژبني هغه عناصرو چه یوله بله توپاړ ستاړي وروسته په غور ستاړ وکتل سي . بل دا چه د هغو عناصرو لست ترتیب کړي چه په نوموړو سیمو کې باید د هغوی تحقیق وسي . دغه دوهم لست چه دیولر پوښتنو څخه مرکب دی دیوه پوښتنلیک ( questionnaire ) شکل غوښت کوي . هغه پوښتني چه دیوه پوښتنلیک په توگه ترتیب پرې بنایي چه یوله بله ستاړ رابطه ولري . یعنی کله جواب ورکوونکي څخه لومړی دا پوښتنه وکړو چه تاسي وپلا ما ته څه وایاست . دوهم پوښتنه مو باید دا وي چه تاسی مو را ته څه وایاست او وروسته پسې دخور ، ویاړ ، ویاړ او داسي نورې پوښتني وکړو او هر گړی و موضوع ته بنایي چه تغییر وړانگړو .

نوموړي لستونه چه ترتیب سول بیانو محقق په نوموړو سیمو کې سفر کوي او په هره هغه سیمه کې چه ده د مخه د تحقیق کولو له پامه تپاکلې ده توقف کوي . په هغه ځای کې مناسب جواب ورکوونکي (informants) پیدا کوي او د هر جواب ورکوونکي څخه یو پوښتنلیک تهیه کوي . په څومې ډول په یوه سیمه کې دوه جواب ورکوونکي انتخاب پرې او نوموړي خلک بنایي چه داسي کسان وي چه له کوچنیوالي څخه په هغه ځای کې لوی سوي وي او هغه مواد چه محقق یې په دغه سیمه کې راغونډه وي د نوموړي ټولې سیمې دخلکو د شلبي نمایندگي وکړي . محقق باید د نوموړو موادو د راغونډولو

نېټه وليکي . د جواب ورکونکي په انتخابولو کې د محقق ډېر غور لاندې دی .  
کوم څوک چې پوښتنه ځنې کېږي دهغه نوم د هستوگني ځای ، دهستوگني  
د ځای بدلون ، په نور وژبو کې دده معلومات ، سن او داسې نور معلومات چې  
د ژبې په بدلون کې برخه لري باید وليکل سي . د جواب ورکونکي عمر باید تر  
شپاړسو کالو زيات وي . ځکه چې بېله جزوي استثنائو څخه هغه څوک چې  
عمري تر شپاړسو کالو لږ وي په ژبه کې پوره تجربه او معلومات نلري . په  
عمومي ډول نرته د جواب ورکونکي په حيث تر سبڅي ترجيح ورکوله کېږي .  
ځکه چې نرنسټ و سبڅي ته په ټولنه کې په عمومي ډول له خلکو سره ډېر تماس  
لري . د جواب ورکونکي فکري ذکاوت د ژبې په تحقيق کې ډېر اهميت لري ؛  
او هر څومره چې په ژبه کې ډېر معلومات ولري هغومره کټوره نتيجه ولاس ته  
راځي . د جواب ورکونکي خوله او ځاينونه بايد نواقص ونلري . ځکه چې که  
بې ځاينونه وتلي وي يا بې مثلاً ژبه کوم عيب ولري ، ممکن د ژبې آوازونه  
په صحيح ډول سره ادا نکړای سي . که يو محقق وغواړي چې صحيح مواد  
اوسه ډېر تالاس ته راوړي نو بنايي چې د جواب ورکونکي ټوله اوضاع او خواص  
مطالعه کړي او دهغه په خوی او بوی ځان پوه کړي . ځکه صحيح او د  
ډاډ وړ جوابونه هغه وخت محقق له جواب ورکونکي څخه اخيستلای سي  
چې دوی يوله بله سبه سره وپېژني او يو د بل په خوی او بوی سره بلد سي .  
محقق بايد په دې عقیده وي چې جواب ورکونکي همېشه صحيح جوابونه  
ورکوي . نو ځکه دی بايد له جواب ورکونکي سره مباحثه ونکړي ، که څه هم

ڪله ڪله جواب ورکوونڪي مڪن غلط جواب ورکري جو محقق بايد  
 دليلونه ورسره ونه وايي. ڇڪه تجزيي ثابت ڪري ڏهه ڇهه له جواب ورکوونڪي  
 سره دليلونه ويل گهٽ نلري او محقق ڪولاي سي ڇهه داسي مشڪلات  
 د خپلي ڊپٽا په نور و محتوياتو کي حل ڪري. محقق بايد جواب —  
 ورکوونڪي په مرسته او بنوونه خپل تلفظ صحيح ڪري. ڪومرا واز يا ڪومه  
 ڪلمه يا خبره ڇهه محقق دهغه په تلفظ کي اشتباه ولري په جواب ورکوونڪي  
 پسي ڏي ڇو واره تڪرار ڪري ڇو صحيح تلفظ ڏي ڏهه ڪري او جواب ورکوونڪي  
 هم دهغه د صحت تصديق وکري. له جواب ورکوونڪي ڇڻه بنايي ڇهه ڏڻي  
 په بائي کي علمي پوښتني ونسي مثلاً دا بايد ڇڻي ونه پوښتل سي ڇهه ولي د  
 (ما احمد وليد) پرڇا (زه احمد وليد) يا د (زه احمد وينم) پرڇا  
 (ما احمد وينم) سو ويلاي. د داسي پوښتنو جوابونه بايد وروسته تر  
 هغه ڇهه مواد راغونڊ سول او ڊپٽا ترتيب سوهه له ڊپٽا ڇڻه واخيستل سي.  
 د تحقيق په وخت کي ڏي د جواب ورکوونڪي لياقت او ذڪاوت وستايل سي.  
 له جواب ورکوونڪي سره ڊپر صميهانه او دوستانه وضعيت ڪول د محقق د —  
 برياليتوب سبب گرڇي. په يوه وخت کي بايد ڊپر ڪار ونسي. په عمومي ڊول  
 محقق بايد په يوه وخت کي تر (۴۵) دقيقن زياد ڪار ونکري. يعني وروسته  
 تر هر (۴۵) دقيقو بايد تفريح وسي. ڪه محقق په ورڇ کي دري وايه له  
 جواب ورکوونڪي سره پنڇه ڇلوسبت دقيقن ڪار وکري اونور وخت دنومور  
 موادو په مطالعه او ڇڻينو ريسنوا و پيوندونو (affixes) په يادولو سره

تپه کري ممکن يوه سيمه اود پاروړ دپته راغونډه او ترتيب کري . خو  
د محقق له پاره لازمه ده چه د تحقيق په وخت کي د ژبني ځيني اساسي  
مواد لکه دکلموريسينې ، ځيني لاحقې ، سابقې اود هغه ژبني داسي نومونه  
عناصر زده کري .

هرکله چه ټول مواد په نوموړي ترتيب سره راغونډه سول  
نو وروسته نقشې ترتيب کري چه په هغه کي د هغو عناصر استعمال په بېلو  
بېلو سيمو کي وبنول سي چه دغه په پوښتنليک کي ترتيب سوي دي .  
توماس او ايلن دامريکا د شپوهني نامتو پوهان دي  
چه دلته جوي اطلس د موادو د راغونډولو په برخه کي يې نسبتاً نوي طريقې  
استعمال کري دي . چارلس ک . توماس (Charles K. Thomas) د ژبني  
هغه عناصر چه دی يې دلته معرفي کولو له پاره ضروري بولي په جواب  
ورکولو کي باندي لولي اود تپه ريکا ډر په ذريعه يې تپه پوي . په دې  
طريقه کي دده گټه داده چه دی ويوه داسي چاته اړتيا نلري چه په فونيتيکس  
کي د ژبني پوهي خاوند وي اونه دی ودي ته ضرورت پيدا کوي چه مجادله  
وکړي چه څه ډول سيمبولونه او علامې دخه ډول آوازونو له پاره بايد  
استعمال سي . که چيري د تپه تخنک کار وانه خيستل سي نو د ژبني مواد  
د تحقيق په وخت کي په ډېر دقيق ډول سره ثبتول خواري اودا که هغه  
څوک کولای سي چه په فونيتيکس کي کافي معلومات او پوهه مهارت  
ولري ، خود ژبني دلته ټول آوازونه د هغو فونيتيکي علامو او سيمبولونو

سره سم وليکي چه ورته تهاکل سوي دي . دغه رنگه توماس په نوموړې  
طريقه سره د ډېر و خلکو دخبر ونهونې په لږ وخت کي ثبتولای سي . برسېره  
پر دې د ټېپولو په واسطه د ډېر داسي فونولوجيکي خواص څرگند يږي چه حتی  
يوه ډېره دقيقه فونوتيکي الفبا اوسيمبولونه يې هم نسي څرگند ولای . د دې  
طريقې يوه بله گټه داده چه دعروضي خواصو (suprasegmental characteristics)  
يا په بل عبارت دژبني په معنی کي د خجونوا و فشارونو  
دا هميت په باره کي هم صحيح معلومات لاس ته راتلاي سي .

هیرلډ ب . اېلن (Harold B. Allen) له يوې بلې  
طريقې څخه کار اخلي او هغه داده چه لومړی د جواب ورکوونکي څخه خواهش  
کوي چه داسي شيان لکه دهفتي ، دورخوياد مياشتونومونه وبنسبي  
او وروسته بيا ځيني جملې ورکوي چه خالي ځايونه ولري او هغه ډک  
کړي . لکه په دې جمله کي : (د دوی ... ډېری شيدې کوي) چه جواب  
ورکوونکی په نوموړي خالي ځای کي هغه کلمه راوړي چه د (خو) له پاره يې  
استعمالوي . خودا هم ممکنه ده چه جواب ورکوونکی د (خو) دکلمې پر ځای  
د (کامېنې) کلمه راوړي . نو د دې دپاره چه د جواب ورکوونکي څخه هغه  
کلمه لاس ته راوړي چه د (خو) له پاره يې استعمالوي داسي جملې چه دنوموړي  
جملې سره ورته والی ولري خو ځله تکراروي خو چه جواب ورکوونکی ودې  
ته مجبور سي چه په خالي ځای کي د (خو) کلمه استعمال کړي . مثلاً داسي  
جملې لکه (د دوی ... لنگه سوه اوگيلگی يې راوړ) يالکه (غويي ديوي او ... د

شيد وله پاره روزل کيږي) اوداسي نور... ټول پوښتنليک په همدې  
 ترتيب جواب ورکوونکی لوي اودجملو خالي ځايونه رکوي او په همدغه وخت کي  
 د جواب ورکوونکي جوابونه تپيږي. دژبي عروضي خواص د ځينو نور هغو  
 مخصوصو موادو څخه لاس ته راوي چې له جواب ورکوونکي څخه يې تپي کيږي

## دلته جوي اطلیس اصطلاحات

**په لاهجوي اطلس کي د ژبپوهني علما ځيني**  
 اصطلاحات راوړي چې دلته يې بايد په لنډ ډول سره يادونه وسي. په  
 دې جمله کي ايسوگلاس (isogloss) يوه ډېره مهمه اصطلاح ده چې ډېره  
 استعمالېږي. دلته جوي اطلس په ترتيبولو کي ډېر مهم کار دادی چې دژبي  
 د مختلفو عناصرو استعمال توپير چې په بېلو بېلو سيمو کي موجود وي -  
 وښوول سي اودهغوی وپښتونه اوسرحدونه وټاکل سي. هغه سرحدي ليکه  
 چې د ژبي د يوه عنصر استعمال توپير په مختلفو سيمو کي وښيي ايسوگلاس  
 بلل کيږي. ځيني ايسوگلاسونه نسبت وځينو نورو ايسوگلاسونو ته ډېر  
 مهم بلل کيږي. مثلاً کوم ايسوگلاس چې دوې لويي سيمي سره بېلوي نسبت  
 وهغو ايسوگلاسونو ته ډېر مهم بلل کيږي چې ترکليواوو ورو ورو سيمو

په غیر منظم ډول سټ تیریزې . دژبني کوم عنصر چه په یوه محدوده سیمه  
 کې استعمالېږي او دغه سیمه د یوه ایسوگلاس په واسطه احاطه سوې وي وهغې  
 سیمې ته مرکزي سیمه (focal area) وايي . دژبني ځینې هغه عناصر چه د  
 استعمال توپیر لري ممکن په پراگنده ډول سټ تیت سوې وي نو ځکه ایسوگلاسونه  
 هم ددغسې عناصر وداستعمال دځایونو د بنوولو په غرض یو په بل سټ ننوتلي  
 اوگڼه وډسټ واقع سوې وي . داسې سیمې چه ددغسې ایسوگلاسونه پکښې راځي  
 وي کربېلېدایر یا (graded areas) یې بولي . کله کله یونزیات شمېر -  
 ایسوگلاسونه په یوه ځای کې سټ واقع سوې وي او تقریباً پر یوه خوا باندي تللي  
 وي . هغه سیمه چه د ایسوگلاسونو ددغسې بندولونو په واسطه سټ بېله سوې وي  
 لهجوي سیمه (dialect area) یې بولي او ددغسې ایسوگلاسونه چه د بېلو سیمو  
 په منځ کې یې یو پلن سرحد تشکیل کړی وي نسبت و یوه ایسوگلاس یا هغو ایسو -  
 گلاسونو ته چه شمېر یې لږ وي دژبني ډېر تغیرونه او بدلونونه ښيي او ممکن کله  
 کله ددغسې سیمې پر لهجه باندي یو بېل نوم کښېښول سي .

لومړی پوښتنه چه د لهجوي جغرافیې پوهان باید و هغه ته  
 جواب ورکړي داده چه آیا دغه ایسوگلاسونه یا ایسوگلاس هېښه ځای پر ځای ولاړ  
 وي او که په حرکت کې وي ، او که حرکت کوي نو پر کومه خوا باندي روان وي؟  
 یو ایسوگلاس یا د ایسوگلاسونو یو بندل چه دکوم داسې سدل څنگه سټ تېر سوې  
 وي چه د خلکو په منځ کې یې رابطه او تگ ماتگ قطع کړی وي په جموي ډول د  
 توقف په حالت کې وي . دژبني دکوم عنصر یا عناصر وداستعمال له مرکز څخه له



سري څخه ترسري پوري اوله کلي څخه ترکلي پوري خپريري اوتر هغه وخته پوري په حرکت کي وي خوچه دکوم مانع سره مخاڅ سي او ودريري . دامانع ممکن طبيعي وي لکه کورغري يا کورلوی سيند يا ممکن سياسي وي . که چيري دارول مانع وجود ونلري نوسري بايد اغلباً داسي نتيجه واخلي چه دشلي نوموري عنصر يا عناصر تل په حرکت کي وي او وهرې خواته چه لارولري هلته نفوذکوي .

د ژبني اطلس په نقشوي نه يوازي ليکي استعمالولای سو بلکه مونکولای سوچه مربع گاني ، مثلثونه ، دايري او داسي نوري نمبني استعمال کرو . د مثال په توگه په پښتو کي د (ښ = S) آواز په ځينو ځايو کي په (ښ = S) په ځينو سيمو کي په (خ = X) او په ځينو منطقوي کي په (خ = X) سره تلفظ کيري . که موږ وغواړو چه د (ښ = S) نوموري درې ډوله سيمي په يوه نقشه کي وښيو ، کولای سوچه په هغو ځايو کي چه (ښ = S) وايي د مربع ، او په هغو سيمو کي چه (خ = X) وايي د مثلث ، او په هغو مناطقو کي چه (خ = X) وايي د دايرو علاخي — کنير. دواو په دې توگه د نوموري آواز بېل بېل تلفظ په مختلفو سيمو کي دنقشې پرمخ وښيو .

کله کله د ژبني کوم عنصر يا عناصر په هماغه يوه ځای کي په بېل بېل ډول سره استعماليري چه وداسي ځايوته انتقالی سيمه (transition area) وايي . لکه دکندهار په علاقه کي چه (کښی) او (کي)

دوارة وايي مگر په ننگرهار او خینونور و سیمو کې (کښي) نه استعمالیږي.  
 کله کله د ژبي ځیني عناصر نیوازي په هغو سیمو کې پیدا کیږي  
 چه گوښه واقع سوي وي او خلک یې له نوم و سیمو سره د پرتگ او راتگ نلري  
 د دغسي سیموله پاره د مارجنل (marginal) یعنی کناري یا گوښه اصطلاح  
 را ورله کیږي.

## يَادُونَه

ژبه اولیک باید سه بېل سي . ژبه دهغو آوازونو  
 مجموعه ده چه تر یو خاص نظم او سیستم لاندې دانسان د صوتي غړو  
 په واسطه ادا کیږي . مگر لیک د سیمبولونو داسي یو سیستم دی چه د غو  
 آوازونو د کښلو او ترسیمولو له پاره په کار یږي . د عصري ژبپوهني  
 له مخي د دغو رسم سوو سیمبولونو ته ژبه نسو ویلا ی . نو که مون  
 وغواړو چه دیوې ژبي تحقیق وکړو بنایي چه خبري تر غوم او کتبي لاندې  
 ونیسونه لیک ؛ خصوصاً په پښتوا و داسي ژبو کې چه د ټولو واولي آوازونو  
 له پاره لیکلي سیمبولونه نسته او د لیک له مخي د نوموړو ژبو د خبرو ټول  
 آوازونه نسبي تمثیلولای .

د ژبو د ساختمان او جوړښت او د هغو د بېلو بېلو لهجو

د توپير و نوڅېرل او معلومول ځانله اصول او ميتود لري چه دا كار بايد  
له دغو اصولو او ميتودو سره سم وسې نه په غير علمي او اټكلي توگه.  
دنړۍ ژبي د ساختمان او جوړښت له مخي يوله بله سره  
توپير لري. نوځكه د يوې ژبي ساختمان او جوړښت بايد د كومي بلې ژبي  
د ساختمان او جوړښت پر اساس تر تحقيق او وڅېړني لاندې ونه نيول سي،  
بلكه هره ژبه بنيادي چه دخپل ساختمان په چوكاټ كې وڅېړله سي.  
ددې د پاره چه يوه نوې ژبه په لږ وخت، په اسانه توگه  
او په نسبتاً بشپړ ډول زده سي نو د شاگرد د مورنۍ او د هغې ژبي جوړښت  
او ساختمان چه شاگرد يې نوې زده كوي هر ورو بايد سره پرتله سي خو  
په دې توگه د نوموړو ژبو توپير ونه څرگند سي. وروسته شاگرد بايد د هغو  
توپيرونو په زده كړه كې ډېر زيار وباسي چه دده ژبه يې له هغې ژبي سره  
لري چه دې يې زده كول غواړي.

پای

ليک، نصير جليسون

د دې رسالې په ليکلو کې ما دا لاندي کتابونه کتلي دي :

1. Allen Harold B. 1958, Applied English Linguistics, New York.
2. Bloomfield, Leonard 1933, Language, New York.
3. Gleason Henry A. Jr., 1955, An introduction to descriptive Linguistics, New York.
4. Hall, Robert A., Jr. 1960, Linguistics and your language, N.Y.
5. Herbert Penzl 1961, A Reader of Pashto, The Univ. of Michigan.
6. Hockett Charles E. 1959, A course in modern linguistics N.Y.
7. Kenneth L. Pike 1947, Phonemics, The Univ. of Michigan.
8. Nida, Eugene 1949, Morphology, The Univ. of Michigan.

کتابخانه کلاسیک  
دیوبند مطبعه

**Get more e-books from [www.ketabton.com](http://www.ketabton.com)  
Ketabton.com: The Digital Library**